

AMEPUSHO NA MASUKO



Kabili Ndi uwansansa ukuba muno nakabili muno bushiku mu mulimo wakwa Shikulwifwe. Kabili nomba, nokumona imwe bonse muli abansansa no kwimba ishi inyimbo ishisuma ishakale, bonse abaisushiwa na mupashi kabili na fimbipo, alatulenga ukumfwa bwino nganshi.

² Kabili tuli abansansa ukwesha ukusenda inshita iinono ku nshita nakabili muno bushiku ukwasuka ilipusho nangu yabili. Ifwe natusenda inshita yenu iikalamba muno lucelo, lelo Ndesubila na mukwata ipalo ilyo Nacifuma mukulandapo. Cena cili... Namwishiba, natukwata ifingi ifya kulandapo, bushe teifyo fine? Kabili natukwata Umuntu uwakulandapo, ulya ni Shikulwifwe Yesu.

³ Munyina Teddy, nga kuti Na...nga kuti wacita ifyo, wimininefye pano pakashita akanono. Bacinjeba ukutila muliko umwana umunono umulwele mucikulwa.

⁴ Kabili ilyo Nshilatendeka pali ici, natukwata Umulalilo (eico tulefwaya...nshilefwaya ukusende nshita iitali sana) kabili nalimo ulubatisho. Kabili bena...Ndefwaya uku—ukupepela abo abalefwaya ukupepelwa intanshi, ukutila ici, ukupepelela abalwele intanshi, ilyo Nshilatendeka.

⁵ Kabili nomba, nga...Teddy, nga kuti wacita ico, lisha ulu lwimbo, *Shing'anga Umukalamba Nomba Ali Mupepi*. Kabili twalaita abalwele no kubalombela amapalo yabo pano. Nibanga bali muno abeshile mukupepelelwa muli ino nshita yabushiku? Kwaciba bamo ebo twacishako munshita yabushiku. Mubaleke bemye amaboko yabo, nga imwe... [Tapali masshiwi pali tepu—Kale.]...no kumfwa bulya bunte, no kutasha Lesa pa busuma Bwakwe bonse. Lesa alumbanishiwe uko amapalo yonse yapongoloka. Bushe ico nacilungama?

⁶ Nomba, twalatendeka bwangu bwangu pali aya mabunte nomba, kabili twalaesha, nangu, munjeleleko, pa mepusho. Kabili Ndesubila ukutila Lesa ali no kupongolola fye amapalo Yakwe muli—muli uyumu musango.

⁷ Kabili nomba, mwileka nkokolepo pali yena. Munyina Cox, Nalamwibukishako, imwe na ba dikoni abekele ku ntanshi ya mulongo, ukunjiminika ilyo Na...ilyo cafika pa nshita yakutupela Umulalilo (mwamona?), pantu Ndabasunga inshita iitali sana. Nalaesha ukwangufyanya ngefyo Ninga kwanisha. Elyo kabili, nga Nshiya pwishishe pa Mulungu, Nkayasenda pa Mulungu uleisa; iyo, Nalaesha ukupwisha muno bushiku.

⁸ Yena mepusho ayasuma nganshi. Kabili Ndemweba, mwe banandi, nga tacali ukupuputulwa ne fintu ifilecitika, Ndefwaya

ukubika nalimo umulungu mukukonkanya fye ukusambilila kwa Baibele ukwa i...ukwa Kutendeka, no Kufuma, kabili Ukusokolola, kabili na fimbipo, kabili—kabili ukukwata fye i—inshita iisuma nganishi. Nalitemwa amepusho ayashika aya Baibele no kusambilisha kwa Baibele, kulila tamufuminepo nokuya ku cintu cimo icabufi. Mwikalefye pacaololoka mucatambalala, icakale, icabula ukukoweshiwa i Cebo cakwa Lesa; Cikamitwala nokumifisha. Bushe ta mucetekele ico?

⁹ Ukuba nomba, muno lucelo, ifwe twacikwata yamo—yamo amepusho ayawamisha, bamo muli bena nalimo amakana umwanda umo na makana amakumi yane na makana yane, bena ni bani, kabili ciputulwa nshi ico bengaba? Kabili—kabili palwa kwa Nabwinga. Kabili oh, ifintu fye ifingi, kabili na mepusho fye ayashika. Kabili Nalikwete ayanono ayo Nshapwishishe.

¹⁰ Nomba, muno bushiku twalatendeka pano pene pali ili limo, no kulomba Shikulu ukuti atwafwilishe. Kabili nomba, ifwe tekuti twisule Baibele. Ifwe kuti twa Isula nge fi, lelo cisenda Lesa uku Isula mucine kuli ifwe. Ifwe kuti twapilibula amabula. Lelo mwi Buuku lya Kusokolola, ilyo Yohane aloleshe, kabili amwene Umo naikala pa Cipuna ca bufumu, kabili kulya kwali...Ena alikwete Ibuuku mu minwe Yakwe. Kabili takwali umuntu uwali uwalinga ukusenda Ibuuku, ukukakulula Ifikakatikilo, nangu ukuloleshamo. Takwali umuntu mu Muulu, takwali umuntu mucalo, nangu takwali umuntu pe samba lya calo, nangu kuncende imo ukwali—ukwali uwalinga. Kabili amwene Umwana wa mpaanga, nge fyo Aipaiwe ilyo umufula we sonde taulalengwa. Kabili Ena aishile no kusenda Ibuuku ukufuma mu minwe Yakwe nokwisula Ifikakatikilo; Cali ni Yesu Kristu.

¹¹ Nomba, Nalelanda ku muntu uno mulungu, uwaishibikwa uwa makwebo mu musumba, nani uwasosele kuli ine palwa kuya mu Africa naku India: atile, “Mulandu nshi, bena bafumine fye mu kwipaya cilolo uwa ci British kulya.”

Natile, “Ni cinshi ico cikwete ukucitapo na ine?”

Atile, “Ulebwekelamo kulya uko ukwipaya kulecitika, ifimfulunganya fya mitundu, nafimbipo?”

Natile, “Mucine, kulya eko Ndekabilwa, uko Shikulu alefwaya ine ukuya.”

Atile, “Inga nga cakutila bakwipaya?”

Natile, “Ukuba, nga Lesa alefwaya ine ukwipaiwa, Ndi no kwipaiwa, epela fye.”

Kabili atile, “Oh, owe!” Atile, “Munyina Branham, iwe taulingile ukutontonkanya ico. Ukuba,” atile, “Nshilesakamana. Ndetontonkanya uli kapepa, kabili Ndetontonkanya uli muntu musuma,” atile, “lelo bena balipeye na Yesu Kristu.”

Natile, “Mucine, cali bufwayo bwakwa Lesa.”

Atile, “Cinshi? Ubufwayo bwakwa Lesa?” Ine... Kabili ulya mwaume alaya ku chalichi (ena ali mupepi na makumi cinelubali), alaya ku chalichi (aliba pa mulongo wamashina yabantu abatampile ukupepa ninshi bali abaice muli uno musumba), kabili afika pano, kabili tatalile eshiba ukutila cali bufwayo bwakwa Lesa ukuti Yesu afwe.

¹² Mulandu nshi, Natile, “Munyina, Ena aipaiwe ukufuma ilyo mufula we sonde taulalengwa, ukufuma ku kutendekafye. Alipaiwe ilyo Talaisa pe sonde.” Bushe ico nacilungama? Ena ali Mwana wa mpaanga wakwa Lesa uwaipaiwe ukufuma ilyo mufula we sonde taulalengwa.

¹³ Lekeni tulande kuli Ena pakashita fye akanono pa mepusho. Nomba, Taata, tatuli abalinga, kabili abashalinga, natwiluka, ukwisula Ibuuku nangu ukuloleshapo. Lelo lekeni Umwana wa mpaanga ese nomba muno bushiku, Umwana wa mpaanga wakwa Lesa uyo waipaiwe ukufuma ilyo mufula we sonde taulalengwa, ukusenda ifintu ifyakwa Lesa no kufipela ku lukuta. Lekeni Mupashi wa Mushilo atwale ifi fyebo, kabili mwileka fyena fibe ifyebo fyandi nangu ifyebo fya muntu, lelo lekeni fibe Ifyebo fyakwa Lesa ku mutima onse uwa nsala. Pantu twalombela cena mwi Shina lyakwa Yesu. Amen.

Ilya kubalilapo pano (ifwe tatuyapilibwile nangu icintu icili conse, lelo musango fye uo yaleishilamo), cilemoneka ukuba bwino nganshi. Intanshi, nibanga abasekelela mu mepusho? Lekeni tumone ukwenu... Ukuba, ico cilifye bwino nganshi. Cikulu fye Naishiba.

**15. Nomba. Bushe umuntu nga afwa aya ku Muulu nangu—
nangu kumbo lilya line, nangu bushe alolela ubupingushi?**

¹⁴ Ilyo lipusho lisuma nganshi. Kabili cali... ukucita ifyo kumulandu nokutontonkanyapo, pantu onse umuntu ali uwaposako amano, ni cinshi ico ali nokuba panuma ilyo uyu mweo wapwa? Umuntu onse naposako amano. Ukuba nomba, Ine, palwandi, Ine—Ine tekuti njishibe. Ningile ukwasuka ukufuma muli Baibele.

¹⁵ Nde elenganya umwanakashi aposele ama dolla amakumi yasano pakashita kapitapo ukufuma ku Los Angeles, nalimo amakumi yatatu na fisano nangu ama miniti amakumi yane, nangu nalimo ukucilapo, ubutali, ukwesa ukunjeba ukutila califye bwino ena pakusha umulume wakwe nokupwa ku mwaume umbi. Ine tekuti ncicite. Iyo! Natile, “Iyo, mukwai!”

Atile, “Ukuba, umulume wandi mubembu, kabili uyu mwina Kristu.”

¹⁶ Natile, “Ico tacikwetepo icakucita na cena. Iwe ukaba mu bucende nga fintu cingaba.”

Atile, “Ukuba, Ndi mulwele wa ntandabwanga, kabili tapali eco ningabela nomweo nga tekuti Njikale noyu mwaume.”

17 Natile, “Iwe waba fye nolunkumbwa kabili te citemwiko, pantu iwe tekuti ube, epela fye, pantu ulya mulume obe. Kabili walilaya ukwikala nankwe mpaka imfwa yamipatula. Icintu icili conse ukufuma kuli ico, iwe uli mu bucende.” Kabili eico, ena alitwalilile fye ukulapelela. Natile, “Na mayo, takuli umulandu. . .”

Atile, “Nga walanjeba fye cili fye bwino.”

Natile, “Ine tekuti nccite.” Natile, “Ndi. . .”

Atile, “Ukuba, Munyina Branham, twalikwata ukusubila ukwingi muli iwe.”

18 Natile, “Kanshi umfweni kufyo Ndeesha ukumweba. Ndemweba Icine, pantu tekuti Nsose nangu cimo kano ifyo Lesa asosa.” Lesa atile ico cishinka, eico ico ni filya fine umusango cena cabelamo. Mwamona? Natile, “Ulya e musango cena—cena cilingile ukuba, kabili uyo e musango cena cilingile ukubelamo.”

19 Kabili nomba, muli aya mepusho, uyo e musango tulefwailamo yena ukuba. Nomba, lyonse citontonkanishiwa. . . Nomba, muno, na mwishiba, mu bantu aba abanono muno bushiku, nalimo muli amatontokanyo yapusana pusana; kabili tuletontokanya ukutula yonse yalifye bwino, yonse pali yena. Itontokanyo lyenu lisuma, kabili cena ni. . .Lelo nomba, ifyo tucita, tulingile ukukwata umuntu umo. . .Nga fintu, amashipi, ifibata, conse icintu, fyonse ifintu fya-. . .inshimu, fyonse ifintu fyalikwata intungulushi. Nga namfumu wanshimu afwa, namwishiba ico cicitika. Katungulula wafibata alafwa, filingile ukufwaya nacimbi. Ico, filingile fye ukukwata intungulushi.

20 Kabili umuntu alingile ukukwata intungulushi; kabili Intungulushi ni Mupashi wa Mushilo. Kabili Mupashi wa Mushilo ekala mu Chalichi intanshi, abatumwa, panuma ya ico, bakasesema, kabili na fimbipo.

Umo muntu atile te kale sana, atile, “Mulandu nshi, Munyina Branham, tatulekabila umuntu nangu umo ukutusambilisha. Ilyo Mupashi wa Mushilo aisa, tatukabila nangu umo uwakusambilisha.” Atile, “Baibele isoso kutila iwe taule—taulekabila ukusambilisha.”

21 Natile, “Nomba mulandu nshi Mupashi wa Mushilo umo wine abikile mu Chalichi bakafundisha, mwamona, mwamona, no kubika i Chalichi mumutande?” Bena kuti. . .Ifwe tulingile ukukwata bakafundisha. Ico nacilungama.

22 Lelo tamulingile ukukwata nangu umo. . .Tamufwile ukumusambilisha ukutula, “Wilacita ubucende; wilalapa, no kusenda. . .” Walishiba kale ico. Kampingu wenu wine uwa Mupashi wa Mushilo amweba ukutula cilubo ukucita ico.

23 Lelo nomba ukulingana nokusambilisha kwa mu Malembo, cisenda ukusubwa kwa Mupashi wa Mushilo. Ico cishinka. Kabili Lesa alibika i Chalichi mumutande ukupitila mu

batumwa na bakasesema, ne fya bupe fya kundapa, ne fisungusho, na fimbipo. Abikile i Chalichi mumutande nokubika bakafundisha nabambipo mulya ukutungulula i Chalichi Cakwe. Kabili muno lucelo, ifwe, ngefyo tulandile, Yesu ukuba pali cila umo u Mubili Wakwe. . . Kabili nga fintu fye umubili Wakwe uleenda, cena cilifye kwati cinshingwa icilebengeshima pe sonde. Cena cileenda pamo na cena.

²⁴ Nomba, abantu abengi. . . Abantu ba Adventist bacetekela ukutila lintu muntu afwa ukutila aya munshinshi nokwikala mulya, umweo, umubili, ne fintu fyonse fimbi, mpaka ukufika ku kubuka. Kabili kulya. . . Bena beta ico “umweo walala.” Ukuba, ico cili icalungama. Cena conse cilifye icalungama apofye bena bacetekela Yesu Kristu kabili alifyalwa cipya cipya, ico tekuti cibacene. Lelo nomba, umwabela Amalembo, yalanda ukutila lintu umuntu afwa, nga cakutila ena mwina Kristu, nga cakutila alifyalwa cipya cipya, alisushiwamo na Mupashi wa Mushilo, ena takatale emininina mu bupingushi bwakwa Lesa mwamona. Mwamona? Ena ayafye mukulungatana Mukubapo ukwakwa Lesa. Kabili ena takatale aba mu bupingushi, pantu ena kale kale. . . Mwamona?

²⁵ Ine nshifwile ukwiminina paco Kristu acitile ine. Nomba, Nali umubembu, lelo bupingushi bwakwa Kristu. . . Pano pali—pano pali icintu icikalamba mu mashiwi ayanono: Lesa atile, “Ubushiku ukalyako, ubo e bushiku imwe mukafwa.” Ico ecapwisha conse.

²⁶ Nomba, Lesa afwile asunga i Cebo Cakwe. Ena teti acite icintu cimbi lelo asunga i Cebo Cakwe, pantu Ena ni Lesa. Ukuba nomba, Ena tekuti. Nomba, Ena. . . Imwe mwalipatuka ukufuma kuli Lesa. I. . . Kabili nomba, imwe mwafyalilwa mulubembu, mwapampamikwa mu mampulu, mwaisa pe sonde mulelanda ubufi. Eico lintu imwe mwafyalwa, imwe muli babembu ukupitila mu cifyalilwa. Eico tamwaba nangu cimo mwi sonde ico imwe mwingacitapo palwa ico. Tapali nangu cimo ico Ningabomba ukutila njipusushe nemwine nangu iwe ukuipususha palobe weka. Cena cintu Kristu acitile ifwe muli Lesa, nangu, ico Lesa acitile ifwe muli Kristu. Mwamona? Cena nifyo fine, ukuba, nangula Ine ninga tontonkanya *ici* nangu Nacita *ici*, ico cili nga cakutila Ena alicitile *cilya*.

²⁷ Ukuba nomba, ifwe twaba muli Ena. Nomba ninshi Ena aiminine mu bupingushi bwakwa Lesa; Asendele ubupingushi. Kabili Ena, ukuba uwakaele ukufuma kulubembu, uushaishibe ulubembu, cibe ena apangilwe ulubembu pali ifwe. Eico apofye iwe uli muli Kristu, iwe uli muntungwa ukufuma kubupingushi. “Lintu Namona u Mulopa, Ndecilila pali imwe.” Mwamona, mwamona? Ifyo efyo caba cena. U Mulopa, uyo uulenga ifwe abantungwa.

²⁸ Nomba, umubembu tatala. . . Umubembu afwile aimininina

mu bupingushi. Kabili tapakabikwe ubu ubupingushi. Cili kwatifye mu—mushilwa uwashinguluka nangu umukola mfula ukushinguluka i sonde ilya Mulopa wakwa Kristu. Apofye iwe uli muno. . . Nga cakutila Lesa kuti alolesha pe sonde mu mibele yakwe muno bushiku inshila iili yonse ukucila ukupitila mu Mulopa wakwa Kristu, Ena kuti aonaula cena mu kashita akanono. Ena afwile ukucita. Icine cine Afwile ukucita. Apo epo ubupingushi buleisa.

²⁹ Nomba, nga cakutila, nangu, nga cakutila umuntu ali pesamba pano, temulandu nga cakutila umuntu aba cakolwa, kabili kateya wa njuka, kabili uushacetekela wabipisha, uluse ulwakwa Lesa lwena lucili lulekonsolola pali ena. Kabili umwanakashi, limbi kuti aba, fyonse ifyo engaba, cilende nangu fyonse fye, u Mulopa wakwa Yesu Kristu ucili ulekonsolwela pali ena. Lelo inshita ilya ine umweo wakwe wafuma muli uyu mubili kabili ena aya ukucila palya, ena aciluka ukupita pa luse ukuya mubupingushi. Lesa ninshi kale namupingula. Ico ninshi nacipwa. Ena nacita. Napingulwa. Napingulwa. . .

³⁰ Ulaipingula we mwine palobe ukupitila mu nshila usendelamo icikonsolwelo cakwa Lesa, kulya, pa membu shenu. Mwamona? Iwe uipingulafye we mwine palobe. Iwe tautontontanya apakalamba *pakutila* Ena akwelele. Wamona? Nga cakutila uletontontanya ukutula Ali nokukwelele, yebelele ifilubo fyobe, kabili Alekwelele.

³¹ Nomba ku Mupashi umo (moneni) ifwe bonse twabatishiwa mu Mubili umo. Kabili nga fintu ulya mubili wabushiwe na Lesa, ukubushiwa ukufuma ku bafwa, uwalungamikwa, abaikala ku kuboko Kwakwe ukwa kulyo mu maka kabili aya bufumu mu Muulu, eico bena balya abafwila muli Kristu, baba muli Kristu, kabili bantungwa kubupingushi, kabili bakesa buka mukubushiwa.

³² Nomba. Lelo lintu twafwa nomba—lintu twafwa nomba, tuya mukulungatanafye Mukubapo ukwakwa Lesa wa Maka yonse mu mubili wamu muulu. Nga cakutila Ine kuti nakumanya Munyina Neville mulya mu muulu, nga cakutila ifwe babili twafwa nomba, muli ora umo ukufuma pali nomba Ine kuti namukumanya; Kuti Natila, “Amaposho, Munyina Neville,” ukulanda kuli ena. Ine teti mposhanye nankwe mu maboko yakwe; ali mu mubili wamu muulu. Kuti nalanda kuli ena; kuti aloleshafye kwati fintu acita pano. Naine kuti Nalolesha kwati fintu ncita. Lelo ifwe kuti twalanda kuli umo no munankwe, lelo teti twikatane umo no munankwe, pantu tatukwete nangu amano yamo pa mano yasano ayakumona, ukusonda, ukupampanta, ukununsha, nokumfwa. Mwamona? Lelo ifwe kuti twaba imibili iishifwa, kabili kuti twamonana umo nomunankwe. Ifwe kuti twaikala mu mibele iyapalwa ukupitila mucipailo cakwa Lesa. Bushe tamwishibe ukutula Yohane amwene imyeo iyali pesamba ya cipailo ilelila, “Nipanshita

nshi, Shikulu, nipanshita nshi” tukabwela pe sonde ukutila tukafwikwe palya?

³³ Nomba, lintu Yesu, uyo uuli muli ifwe nomba mu mibele ya Mupashi wa Mushilo, lintu umubili Wakwe uwa mu muulu, Mupashi wa Mushilo, ukabwela pamo no mubili wa bukata, ifwe tukakatamikwa pamo Nankwe kabili na mumimonekele Yakwe. Mwamona ico Ndepilibula? Nomba Ine nkaposhanya nankwe mukuboko kwakwe nokutila, “Ici eco, Munyina Neville.” Nomba tukalya.

³⁴ Lolesheni. Yesu aebele abasambi Bakwe, abalelya Umulalilo wabo, Atile, “Nshakalye nakabili kucisabo icamwangashi mpaka Nkalye cena kabili nkanwe cena pamo naimwe cipya mu Bufumu bwakwa Taata Wandi.” Bushe ico nacilungama? Mwamona? Mwaumfwa ico. Eico, ifwe...Lintu abafwa bafwa...Umuntu uwalungamikwa, eminina Mukubapo ukwakwa Lesa, aya Mukubapo Kwakwe ngo muntu uushifwa nokwikala mu mibele iyapalwa iya mutende mpaka nabulya bushiku...akabwela.

³⁵ Nomba, kwaliko inshita iyo abantu tabaile Mukubapo ukwakwa Lesa lintu bena bafwile, abalungamikwa. Ico cali nimu Cipangano Cakale. Baile mucifulo icitwa Paradise, kabili mulya imyeo yabalungamikwa yalolele mu Paradise. Lelo Paradise cali cifulo umo Lesa asungile imyeo mulya kwati ni ncede yakutunganya, mpaka u Mulopa wakwa Yesu Kristu waitike; pantu umulopa wa ng’ombe ishilume ne mbushi wafililwe ukufumyapo ulubembu, wena walefimbafye pa lubembu. Lelo u Mulopa wakwa Yesu ulafumyapo ulubembu.

³⁶ Mwamona ukutila Uwakwe...lintu Ena afwile pa Kalbale...Kabili pakubwela Kwakwe, Aletele ukufuma munshinshi balya abashila abafwa balya abafwile pesamba lya cikonsolwelo sha ng’ombe ishilume, ne mbushi, ne ng’ombe shakashika. Kabili baingile mu musumba (oh!) kabili nokumonekela ku bengi. We cikope we icisuma! Oh, nga cakutila kuti twapentafye cena pakashita akanono. Lolesheni pali Yesu lintu Afwile.

³⁷ Pano, nga fintu Nanda lyonse, Nincetekela, mu chalichi pano, pali u—umulongo pano kwati, muno pano mwikala abantu abafwa. Kabili nacila umo ali muli kulya ukusefya ukukalamba ukwa mabumba yaba kusefya, ukwafita na mumfifi. Imibili iifwa ikala pano. Nomba, yena iba limbi iyaongolwa ukufuma muli *iyi* nshila, nangu ukufuma muli *ilya* inshila. Iwe tekuti ube puno umuntu wa bumupashi, umubembu nangu uwashila, ukwabulo ukukwata ukongola ukufuma pa calo ca panshi nangu ukufuma pa calo capa muulu. Nga cakutila iwe uli uwaongolwa ukufuma pano, iwe ninshi wafuma mu muulu. Umubili obe uwamu muulu ulololela pano. Lelo nga cakutila iwe uli mubifi, kabili myalu myalu, kabili uwa bucaibela, umubili

obe uwamu muulu uli pano pene, temulandu nefyo cena cili mulya mu muulu; pantu icisabo ico iwe utwala ku cinso ca bantu cishininkisha uko iwe wafuma. Eico ifyo iwe uli pano efyo uli na kuncende imbi. Umweo obe untu iwe wikala pano ulangishafye icabupyani bobo ifyo cili lintu ukafuma pano. Bushe mwakutuluka?

³⁸ Ifwe tuli nomba (oh, lintu Natontonkanya pali ico) ifwe nombaline tuli abakatamikwa mukubapo kwakwa Lesa, abacetekela abafyalwa cipya cipya. “Pantu nga cakutila uyu mubili uwa pano pe sonde waonaulwa, ifwe natukwata kale umo uulelolela mu Bukata,” teku ncende imbi, kulya kwine kwishilya kale kale ulelolela nomba. Kabili iyi mibili yapali lino i sonde ilateta ukutila inga fwikwa pamo nakulya ukukanafwa. Bushe ico nacilungama? Ukulwala, nefyakukalipa, nokukalipa, nefyakulenga insoni, kabili ne fyakukalipa kwa mutima, kabili...Oh! Ndi nokuba uwansansa ilyo ing’anda yakale iyatushishi yaisalwa, tamwakomfwe ifyo? Ee, mukwai! Ifwe kuti twaya ku Ng’anda. Ico nacilungama.

³⁹ Ifwe, tulifye, abateta ukutila twinga fwikwa, Umupashi uleteta. Oh, lintu imwe mwalolesha nokumona ukukalipwa ukushingulwike, konse ukusefya, ukununka, no lubembu, kabili nokwikala kwakufwa, no bucenjeshi, nefintu fyonse, Ndetontonkyanya ukutila, “Oh, mwe Lesa, cili nokufika pa nshita nshi?”

⁴⁰ Ubushiku bumo pali ishi inshiku Ndi nokushimikila isambilisho lyandi ilyakushalikisha, nkalambalika Baibele kwati ngefi, nokuya ku Ng’anda. Oh, we nshita we iyo ikaba. Kabili lintu lino i hema lyapali lino i sonde lyapwa pano, tapakapite inshita iikalamba mpaka Nkabe muli ulya umo kwishilya; efyo naimwe mukaba. Oh, owe! Emulandu bena balandile ukuti:

Uyu mwingila wa mubili Ndi nokufula, kabili
nokwima,
Kabili nokupokelela icilambu ica muyayaya,
No kubilikisha ilyo nkalapita mu mwela.

Icine cine, ukulaenda ukuya mu muulu.

⁴¹ Nomba, uko nikwisa? Nilisa tukakwata ico? Nomba! “Bonse abo Ena alungamike, Ena kabili abakatamike.” Kabili bushe imwe namwiluka ukutila iyakatamikwa iyesu, imibili iishifwa ilelolela Mukubapo ukwakwa Yesu Kristu pali ino nshita, ukulolela ifwe ukwisa?

⁴² Bushe namwishiba lintu umwana afyalwa muli lino i sonde, ilyo ena talafyalwa alakwata umweo. Lelo ena ninshi talati afyalwe. Kabili lilya line fye lintu ulya umwana aisa palwa ena...alatampa uku...ilyo afyalwa...Bapwapwa bakwe bonse balesalilwa, kabili ena aba uwafwa. Iminofu yakwe ilatutuma nokusunkana. Lelo icintu cakubalilapo,

ukumamofye panono nangu libili [Munyina Branham atota mu ndupi shakwe—Kale.] kwati *ifi*, kabili ena ali “*nokutesula!*” nokupema umwela wakwe. Mulandu nshi? Lilya line fye umubili wacifyalilwa ule pangwa muli nyina, kulaba umubili wa bumupashi uulolela ukupokelela cena lilya linefye ulya umwana afyalwa.

43 Kabili mukushininkishafye lilya line umubili wa bumupashi ule pangwa, kulaba umubili wacifyalilwa uulolela ukupokelela cena lilya linefye wena ulefuma ukuya pali ili i sonde. Mwamona? Mukucipilibula, ukubwelelafye kulya kwine ku Edeni nakabili (mwamona?), kulya kwinefye kunuma.

44 Nomba mulya, mwe Lesa . . . Mulandu nshi imfwa, ilya fye—ilya fye iifumya lonse ulubola ukufumya mu mumfwa uko lwaba. Kabili emulandu wine Paulo aiminina nokutila, “Wemfwa, ulubola lobe luli kwi? we Nshinshi, ukucimfya kobe kuli kwi?” Atile, “Ukutotela kube kuli Lesa uutupela ukucimfya ukupitila muli Shikulu wesu Yesu Kristu.” Ee, mukwai. Ili i hema lya pano i sonde nga lyaonaulwa natukwata kale kale limo ililelola, eico labenikofye palwa ico.

45 Nomba kuli iwe, cibusa, nga cakitila iwe uli mubembu we waiwishe ici, Lesa abe uwaluse kuli iwe. Ee, mukwai! Iwe taulifye pesamba lyakusekwa nomba, tepano, iyo! Iwe uli nokutunguluka nokutwalililapo. Kabili ifyo efyo caba ukupitila mu luse lwakwa Lesa ulwingi. Ifyo efyo caba ukupitila mu luse lwakwa Lesa ulwingi ukutila iwe uli nokutunguluka nokucita ifyo ucita. Ico e cine. Lelo bumo pali ishi i nshiku, nga cakitila iwe uli mubembu kabili no mweo obe wafumamo, uli nokuya kwi shilya mu bupingushi kabili ukaba uwasekwa. Kabili nomba, ukatamfiwa, kabili iwe ukaba mukulunguluka mpaka ubushiku ubo iwe ukaletwa ukubwelela pali lino i sonde nakabili. Kabili iwe ukapokelela umubili uushifwa, umubili uyo uushakafwe, kabili ukaposwa kunse mumfifi kulya ukukaba ukulila, ukullosha, nokusumanya ameno. Ukaposwa kumbo, uko umwambo taufwa nangu umulilo taushima, kabili iwe ukaba uwalunguluka ukupita munkulo shonse isho ishikesa. Yesu alandile ico. Ico ecikope icafita, lelo ico eco Baibele yalanda.

46 Nga cakitila Lesa asushishe ulubembu kabili nokulenga lwena ukulipila umutengo apakalamba, cena cili nokuba shani nga cakitila ilya imipashi iishalungama kuti yalekelwako nakabili? Ifwe tuli nokukwata icintu cimo nga fintu ifwe twakwete mu myaka amakana mutanda iyafumako. Bushe ico nacilungama? Kwena takwakatale akuba inshita nakabili.

47 Nomba imwe mwatila, “Ukuba, Ine nacetekela ukutila lintu iwe waya kunshinshi iwe—iwe kuya kumbo.” Umubili obe uya kumbo, ico nacilungama. *Kumbo* cilepilibula “ukupatukana.” *Imfwa* cilepilibula “ukupatukana.” Umubili obe ulafwa ulapatukana. Iwe ulaya ukufuma pa batemwikwa bamo pano,

lelo ico teco tulelandapo. “Cena calisontwa ku muntu pa nshita imo ukufwa, nomba panuma yaico, bupingushi.” Mwamona?

⁴⁸ Nomba, lintu imwe...nga cakutila waiminina ku bupingushi bwakwa Lesa, iwe uli nokupingulwa na Lesa uwafulwa. Kabili Lesa ali no...alanda kale ico Ena ali nokucita. Eico iwe nawishiba ifyo ubupingushi bobbe buli nokuba ilyo iwe taulafika nakulya. Eico icintu fye icakucita kupusuka nokukwata uyu muntu uwakatamikwa...

⁴⁹ Lolesheni. Nga cakutila Ine kuti...nga cakutila umupashi wandi...Lolesheni, ifwe tatuli icintu cimo icafwa; tuli aba mweo. Nga cakutila—nga cakutila uwandi...nga cakutila ili ipulanga pano...nga cakutila ulu ulubao lwalikwete umweo muli lwena uyo e munwe wandi, ili i desiki, kabili lyena nga cakutila lyalikwete amano ayakusesha ico, lyena kuti lyasela kwati fintu umunwe wandi usela. Ifwe tatwapangwa ku cintu camusango nga filya. Ifwe twapangwa ku—ku—ku—kutuntu utunono, kabili utwa mweo, kabili utwaikatana; kabili pali umupashi pano uutungulula cena conse. Kabili loleshenifye ifyo cena cenda mukwangufyanya. Lolesheni pano; ukuboko kwandi kwaikata ici. Nomba, palya pene... Pafwile ukuba imicitile iishaba na maka neyaba na maka. Kabili lilya line umunwe wandi waikata cilya, wena kumfwa cilya. Kulya ukwangufyanya kwaya ku mano yandi, kabili na mano yandi yatila, “Ico nacitalala,” kabili yabwekelamo. Mwamona ifyo ico caba icakwangufyanya? Icaangufyanya ukucila ukutontokanya, ukwangufyanya ukucila icili conse, emicitile palya. Cintu nshi ico? Muli icintu ica mweo mulya, kabili naulya umushipa shipa ubombela pa mano. Mwamona ico Ndepilibula? Umushipa shipa waikata cena, waumfwa cena, kabili walanda ku mano ukutula “Cena nacitalala.” Amano yatila cena nacitalala, pantu cena cumfwilwe nomushipa shipa. Oh, owe! Imwe landeni palwa kupanga.

⁵⁰ Kabili nomba, conse ico...Ifyo caba icakwangufyanya ukutula Lesa aleshiba itontokanyo lyonse ilyo tutontokanyapo. Ifintu fyonse ifyo tucita, Ena aleshiba pali ifyo.

Eico lintu uwacetekela afwa, ena alaya Mukubapo ukwakwa Kabumba, Lesa wakwe. Kabili umubembu, lintu afwa, alaya ku cifulo cakwe. Nomba pa kubwela...Nomba, Ndelanda pa Basalwa.

⁵¹ Lelo kuliko bamo abo abakesa mu kubuka kwa cibili, abo abashakeminine mu Bupingushi pamo naba bembu, ukupingulwa pamo naena. Ndefwaya ukuba uwashininkisha ukukwata ico. Mwamona?

⁵² Nomba, kukaba...Icakubalilapo ico icikacitika cikaba u—ukwisa kwakwa Nabwinga. Mukaba abantu mwi sonde... Ine...Imwe kuti mwaba abapusanako panono kuli ici, lelo kutikeni mumfwikishe. Pantu fye iwe walipokelela

Kristu ngo Mupusushi, ico tacilepilibula ukutila iwe uli nokuya Mukusumbulwa. Ico ca Basalwa, ebakaya mu Kusumbulwa. Kukabako abakashala pano pe sonde abo abakapita mukupakaswa namu Kupakaswa ukukalamba. I Chalichi cikasendwa mu Kusumbulwa.

⁵³ Banakashi banga pano abashaishiba ukutila lintu waya mukuputula icipimfya icafintu ifyo iwe ubikile ifintu ukufifumya kwati ngefi, kabili mwabika patani pali cena kwati ngefi, kabili waputula insalu umwabela patani. Bushe ico nacilungama? Kabili insalu iyashalako yaputulwa fye umwabela umusango wa nsalu iyo iili pali patani. Bushe ico nacilungama? Lelo ici ecamusango ico wasenda. Iwe limbi kuti wabika ico ukwisa cibomfya ku ntanshi, lelo i—insalu iyo waputula ukufumyako. . .

⁵⁴ Nomba, ninani abika patani? Ni Lesa, ukupitila mukusala. Ameni! Lesa ukupitila mukusala abika patani. Atile, “Nomba, Nasala ilyo umufula we sonde taulabako. . . Ine nabika aba. . .” Mulandu nshi, Yesu aebele abasambi ukutila Ali nokuba pamo nabena, kabili Alibasala bena, kabili aishibe bena ilyo umufula we sonde taulabikwa. Bushe ico nacilungama? Eico Lesa abika patani. Nomba, kuli nokuba Uwasalwa uyo uuli nokuya mu Kusumbulwa. Kabili kuli nokuba ibumba lya bantu ilyo ilyaba ilisuma, ilyalungama, ilya bwikashi bwa mushilo, abantu bakwa Lesa-abapusuka, abo abashakabe mu Kusumbulwa; kabili bena bakesa mukusumbulwa kwa cibili, pantu. . .

⁵⁵ Oh, Ine—Ine ndesubila tamwafuilwe Ine nga cakutila nalondolola pano icintu kuli imwe. Mwamona? Tamufwile ukucita ico. Ine—Ine mfwile ukulanda ico, pantu Ine. . . ciletwalililapofye ukulantungaulamo ine (mwamona imwe?) ukulanda cena. Lolesheni. Nomba lolesheni. Nomba, Ine nalalanda ici: Kwaliba abantu abacetekela mukulungamikwa ukupitila mucicetekelo (mwamona?), kabili bena bekala ubwikashi ubusuma, ubwawama, ubwikashi bwa mushilo; bena capamo bacetekela mukushilishiwa, mukupokelela. . .

⁵⁶ Lolesheni pali Yuda Iscarioti. Yuda Iscarioti ali uwalungamikwa lintu acetekela muli Shikulu Yesu Kristu kabili apokelele Ena ngo Mupusushi wakwe, Yuda Iscarioti. Yuda Iscarioti ali uwashilishiwa muli Yohane 17:17 kabili apelwe amaka muli Mateo 10 ukuya nokutamfya ifiwa. Kabili Yuda Iscarioti abwelele, panuma iyakundapa abalwele nokutamfya ifiwa, kabili abwelele alesangalala nokubilikisha ukukonkafye nefyo onse kakunkuluka wamushilo untu mwamonapo. Bushe ico nacilungama? Baibele efyo yalanda ifyo. Lelo lintu aishile pa Pentecosti, alangishe imibele yakwe. Nomba moneni ulya—ulya mupashi.

⁵⁷ Kwaliba abantu mwi sonde ileelo, abantu abasuma abena Kristu abo abacetekela mukulungamikwa, abengi pali abo,

amakana, ama milioni abo abacetekela mukulungamikwa. Lelo bena tabakwata nangu cimo icakucita pamo nokushilishiwa. Ifwe kuti twalanda ukutula abo niba Presbyteriani, Episcopaliani, na bambi ifyo fine. Bena bacetekela mukulungamikwa; balashimikila ico. Kabili cena ico cisuma; balibafye abalungika.

⁵⁸ Lelo nomba, ba—ba Nazarene, ba Pilgrim Holiness, ba Free Methodisti balengila mukushilishiwa. Bacetekela mukushilishiwa. Mucalungama! Bena balilungika. Kabili bena balapokelela ukucimfya, kabili balabilikisha, nokulumbanya Shikulu. Bena balilungama; bena balilungika. Lelo landa kuli umo pali bena palwa kubatishiwa kwa Mupashi wa Mushilo, kabili namaka, ne fishibilo, ne fisungusho, bena bali nokulangisha imibele yabo palya penefye. Kuti atila, “Ine nshifwaya nangu cimo pali ico. Ine nshacetekela . . .” Ukuba, nangu fye ku batemwikwa abantu ba Nazarene, bacetekela ukutula umuntu uulandila mu ndimi wakwa ciwa. Kabili, munyina, iwe nga wacita ico, iwe . . .

⁵⁹ Mulandu nshi, bena balengele Dokota Reidhead ukumufumya mu Sudan Missions, kateka waico, pamulandu wakutula ena alelandila mu ndimi. Batile, “Ifwe tekuti tukwate ico.”

⁶⁰ Natile, “Imwe tekuti mushimikile nga Paulo nomba. Imwe tekuti mupokelele i Mbila yakwa Paulo, pantu Paulo atile, ‘Mwileshe ukulandila mu ndimi.’” Ico nacilungama. Lelo bena—bena balanda ukutula fyena fyakwa ciwa. Balimona ifyabufi ifingi, kabili bena balicisenda ukufika nakuli cilya. Mwamona? Lelo kwaliba i chalichi ica balungama nokushilishiwa; lelo bena balakana ukutula ulubatisho lwa Mupashi wa Mushilo mulimo uwaibela ukufuma ku kushilishiwa. Lelo cena—cena mulimo uwaibela. Icine cine efyo caba.

⁶¹ Kwali ifintu fitatu ifyafumine mu mubili wakwa Yesu. Kabili ne fintu fimo fine ifyafumine mu mubili Wakwe efyo tubomfya ukwingila mu Mubili Wakwe. Kwali amenshi (bushe ico nacilungama?), Umulopa (bushe ico nacilungama?), kabili no Mupashi. Kabili na Yesu, Amalembu yatila, “Kwaliba ifintu fitatu ifipela ubunte mu Muulu, Taata, Umwana, no Mupashi wa Mushilo. Ifi fitatu fyaba Umo; fyaba Umo. Lelo kwaba fitatu ifyo ifipela ubunte pe sonde; fyena fyaba umo,” atile, “lelo fyena filasuminishanya nga cimo: Amenshi, Umulopa, no Mupashi.” Bushe ico nacilungama?

⁶² Nomba, iwe tekuti ukwate Taata ukwabula ukukwata u Mwana. Iwe tekuti ukwate u Mwana ukwabula ukukwata Mupashi wa Mushilo, pan- . . . lelo iwe kuti waba uwalungama ukukana ba uwashishiwa. Kabili iwe kuti waba fyonse fibili uwalungamikwa kabili uwashishiwa kabili ukuba uwakukana kwata ukubatishiwa ukwa Mupashi wa Mushilo. Mwamona? Ico

cacine. Ico Malembo. “Ifi fitatu,” atile, “fipela ubunte pe sonde, amenshi, Umulopa, no Mupashi; kabili fyena filasuminishanya muli cimo.” Mwamona? Fyena tafyaba cimo, lelo fyena filasuminishanya muli cimo, pantu wena Mupashi umowine pamo no mulingo. Lesa atupela u Mupashi mu mulingo.

⁶³ Nomba, Luther, pesamba lyakulungamikwa, ico eco ena ashimikile. Bushe ico nacilungama? Luther ashimikile, “Umulungami akekalilila ku cicetekelo.” Kabili ena akwete imbila iikalamba. Kabili ico cali cipandwa ica Mupashi wa Mushilo. Nomba Luther, lintu imbila yaishile mukubapo, Lesa ali nokwimya i Chalichi Cakwe nokucituma Cena ukufuma mucikalamba (oh, owe!), Luther atile, “Oh, ifwe natucetekela twalikwata Ico pano.”

⁶⁴ Lelo John Wesley atile, “Oh, iyo!” Ena na George Whitefield na bonse, bena batile, “Ifwe twacetekela mukushishiwa, ukutila, ngo kuba cena umulimo uwakusenamina.” Bushe ico nacilungama? Kabili bena bashimikile Umulopa. Ukuba, nga cakutila Luther talefwaya ukusela, Lesa apele fye cena kuli ba Wesleyan Methodisti. Mwamona? Kabili bena bakwete cena. Kabili bena bakwete ukupuputulwa uko ukwapitile monse mwi sonde, kabili ne Chalichi icituntulu.

⁶⁵ Ukuba, nomba, ilyo nshita yaishile isa. . . Nomba, kuntanshi kwaishile ifishibilo fyakushininkisha Mupashi wa Mushilo, ifipesha amano, ne fisungusho. Nomba, Wesley talefwaya ukusuminishanya neco. Nomba, nga cakutila Wesley ali pano pe sonde na Martin Luther ali pano pe sonde pali ishi inshita, bena nga balisuminishenye pamo na cena, lelo bena bakwetefye ica muku wacibili uwacine nangu imiku isano iya batumwa abapitile muli cena, bena nga bacifumishepofye cena conse.

⁶⁶ Nomba, ba Pentecosti bacipokelele nokucetekela mukulandila mu ndimi. Nomba bena bacitwele mukuba “icakubalilapo icakushininkisha,” ukutila umuntu onse ali nokulandila mu ndimi. Ico cena cilubo. Lelo nomba—nomba bena babwelele. . . Ifyo fyali mibele yapelwe na Lesa. Kwati fye teti Ine ngafwilishe, pantu Ine nakwata amenso ya makumbi makumbi, nangu. . . Lesa apelafye ico. Ifyo fyabupefye mu Chalichi. Lesa abikilemo fyena. “Lesa abika mu Chalichi. . .” Mwamona?

⁶⁷ Nomba. Lelo lintu bena baishile pamo neco. . . Nomba, bena bakwete ipalo ilikalamba, baile ukucila pali ba Lutherani nangu ba—ba Methodisti, nangu umo. Kabili nomba, bena balyampana pamo munshila iyakutila balifika munshila iyakutila bena baba ababipa ukucila ba Methodisti nangu bambi, ba Pentecosti. Kabili nomba, balifika pa ncende apo imiku ibili nangu itatu. . . Cena califika pa myaka amakumi yane apo bena bapokelele ukulandila mundimi. Lelo ici cimuti icakwa Lesa cakwata ifisabo pabula ifyalekana lekana pali cena. Nomba, cimo pali ifi

ifisabo kuti wakwata. Mwamona? Lesa alituma fyena, lelo fyena fyonse fyafuma ku cimuti.

Nomba, ifyalungamikwa, lolesheni pali ico.

⁶⁸ Lolesheni pe sambililo lya muno lucelo. Lintu Ubupingushi bwabikilwe, kabili nama buuku yaiswilwe...Nomba, Yesu aishile pamo na makana ikumi ukutamushapo na makana ikumi aya bashila, kabili nomba Ubupingushi bwabikilwe. Pano bena bashingulwike Icipuma Cabuuta ica Bupingushi (nga fintu twacipita mu Malembo pamo neco), kabili ama buuku yaiswilwe; kabili na limbi i Buuku lyaiswilwe ilyo ilyali i Buuku lya Mweo. Kabili naba abali Mukusumbulwa ebalebapingula. Bushe ico nacilungama? Abo abaile ku ng'anda nokupokelela imibili yabo iyalulumbi, kabili nokwikala ukupita mu myaka Ikana limo, bena bali pano pa Cipuna ica Buuta ica Bupingushi, balepingula balya. Atile Ena ali nokupatulula impaanga ukufuma ku mbushi.

Nomba, imwe mulelanda pano, “Mulandu nshi, nomba lolesheni.” Imwe mwatila, “Bushe ico calisa...Nipesa cili, Munyina Branham?” Pa Cipuna Cabuuta ica Bupingushi.

⁶⁹ “Nga palwa Kusumbulwa?” Ukuba, munshita ya Kusumbulwa...Yesu afundile ico ngo mulumbe. Kabili Ena afundile ico munshila ishalekana lekana. Pano pali inshila imo. Ena atile ukutila kwali ba nacingu ikumi abaile mukukumanya Shikulu. Kabili eico...Bonse bali niba nacingu, lelo bamo bakwete Amafuta mu nyali shabo na bambi balekele Amafuta yabo yapwa. Bushe ico nacilungama? Kabili lintu Nabwinga...Nomba, Amafuta yali ni cinshi? A *Mafuta* yali ni Mupashi wa Mushilo; eflyo Baibele yalanda. Nomba lolesheni. Bena bali ni bana cisingu. Nomba, *icisingu* cilepilibula cinshi? “Umushilo, ukuwama, ukupatululwa, ukushishiwa.” Bushe ico nacilungama?

⁷⁰ Nga cakutila Ine nacikwata ikalashi linono pano kuti Nakulangisha ifyo...Pano, mucakumwenako kwati ili ibotolo pano, nga cakutila lyena tamuli ifintu, kabili Nalimya pamuulu, kabili nalyo lyaciba iyalambafye nga fintu lyena lingaba...Ndefwaya ukulibomfya. Ukuba nomba, icintu icakubalilapo ico Ine mfwile ukucita Kulilungamika. Ine nalitola pantu Ndefwaya ukulibomfya. Lyena nalilamba; Ine nacilisanga mulya umwa—umwa kusungila inkumba, nangu konse uko lyali. Nomba, nga cakutila Ine ndi muntu uwalungama, ukuba, Nshilefwaya ukubika icintu cimo icabusaka mulya Ine ndefwaya ukulibomfya. Ine—Ine mfwile napekanya cilya icintu mukubalilapo. Nomba, icintu icawamisha ukucita kukusa namaka, ukuliwamya, kabili nokulishisha. Bushe ico nacilungama? Nomba, bushe ishiwi ilya *kushisha* cilepilibula cinshi? “Icawamishiwa kabili nokubika lubali kumulimo.” Ifipe ifya mwitempele lyakale fyalewamishiwa nokubikwa lubali kumulimo.

71 Nomba, palya pali i Chalichi: Lesa ababulile ukubapisha munkulo yakwa Luther, ukuwamishiwa; inkulo yakwa Wesley, Abashishishe bena; kabili namuli ino inkulo Abesusha bena. Mwamona? Ena abika u Mweo muli bena. Kabili lintu uyu, u Mweo Wakwe ukupitila muli Mupashi wa Mushilo...U Mupashi wa Mushilo wabemische bena; u Mupashi wa Mushilo wabashishishe bena; u Mupashi wa Mushilo wabeswishe bena. Mwamona? Cena Chalichi cimo cine.

Lelo nomba lolesheni. Nomba muli buno bushiku . . .

72 Nomba, Ndetontokanya ukutila Luther, Wesley, kabili na bonse pamo, abengi pakati kabo bali nokuya mu Kusumbulwa. Bena bakwete icipandwa ica Mupashi ico icashimikile kuli bena; bacetekele cena.

73 Nomba, mu Kusumbulwa . . .Kuli abantu ileelo abo abaile muli filya ifilonganino ifyo ifishatwalilile ukuya. Cena ni . . . Kwaba fye cimo icilonganino, ico Chalichi cakwa Lesa; kabili Cena cilatwalililapofye ukuya pacintufye cimo cine. Lelo utu utubungwe twalyonaula ifi fintu kwati ngefyo. Kabili na bantu abengi ileelo bena kuti balolesha pa lubatisho lwa Mupashi wa Mushilo nokutila cena cintu cabulamo amano. Lelo cibe bena ninshi nabalungamikwa; cibe bena nabashilishiwa. Lelo bena batila, "Oh, ico kutwalililapofye, neco icintu."

74 Nalishiba ciwa alikwata imisango yonse iya fyakutinishako. Apo epo wingasanga ama apo yasuma, nayashingulukuka palya apali icakutinishako ba mwankole. Ico nacilungama. Kabiye fye iwe mukulungatana kunuma ya cintu, uye ulelya ama apo. Mwamona?

75 Nomba, ici . . .Nomba Lesa ukwisushiwamo na Mupashi wa Mushilo . . .Nomba Ena abika i Chalichi Cakwe ukutila acishilische Cena. Pa Kwisa kwa cibili, pano paisa i Chalichi cabwela, Nabwinga. Nomba moneni. Moneni nga cakutila bena balapita mu Nshita ya Kupakaswa iikalamba. Atile, "Aba banacisungu, ukutila bena baishile nokulanda ukutila "Tupeniko Amafuta yenu."

"Shibwinga Alaisa!" Iciunda cafumine ukuya, "Moneni, Shibwinga aleisa. Kabiye ni imwe nokumukumanya Ena."

Kabili aba banacisungu, abali banacisungu, aba mushilo, abashishiwa, (tontokanya pali ico), aba mushilo, abantu abashishiwa ababula ulubatisho lwa Mupashi wa Mushilo, bena batile, "Tupeniko Amafuta!"

76 Kabili i Chalichi catile, "Ifwe tukwetefye ayalinga palwesu. Imwe kabiyeni nokupepa nomba." Lelo yena inshita naipwa. Eico, i chalichi caile ingila mu Bwinga, kabili naba bambi baposelwe kunse umwafita (bushe ico nacilungama?), kulya ukwali ukulila nokukuta nokusumanya ameno; kabili bena bapitile mukupakaswa, mukucula, bafwile.

⁷⁷ Yesu abwelele pe sonde. Ukuteka kwa myaka Ikana limo kwaishilemo, imyaka ikana limo pamo na Ena. Kumuulu kwa—kwaishile abalungama nabashalungama. Kabili bapingwile umuntu onse. Kabili imbushi shali kulubali lumo kabili ne mpaanga shali kulubali lumbi. Kabili nomba Lesa aishile nokusenda i Chalichi palya apasalala ape sonde ku kulongana kwa nkambi, uko ifwe bonse tuli nokulongana capamo pamo nabatemwikwa besu. Mwamona? Ubo ebupusano.

⁷⁸ Nomba, aba abantu pano. . .Icine cine lintu ifwe twafwa, nga cakutula ifwe tuli muli Kristu Yesu, ifwe kuya nokuba pamo naulya u Mubili ukalamba kwi shilya, uwakwa Kristu Yesu. Nga cakutula ifwe tuli babembu, ifwe kuya nokuba pamo naulya umubili ukalamba uwa bashacetekela; kabili Lesa atile icipandwa cesu cali pamo na bamyalu myalu, kabili nefyaba ngefyo, kumbo. Amen! Limbi tekuti cibefye icalungama bwino.

Lelo, lekeni tumone nomba nga cakutula twafwailisha. . . Pano palifye aka kalata kanono.

16. Mukwai londololeni Ukufuma 24. . .chapitala ya 4 na versi 24. Bushe ili Ilembo lilepilibula cinshi—ukutila Lesa aiminine pakwipaya Mose nangu umwana wakwe? Kabili mulandu nshi?

⁷⁹ Ifwe natwishiba apo ico cili, Ukufuma 4:24. Ilyo lipusho ilisuma. Nomba, pano twalabelenga lyena pano pene lolelenikofye pakashita akanono. Ukufuma 4 na 24:

Kabili cena caishile fikilishiwa mu nshila yakuya mu ng'anda yabeni, ukutila SHIKULU akumenye ena, kabili afwaile ukwipaya ena.

Nibanga abaleibukisha ilyashi? Nomba, Lesa apele Abrahamu, inkulo shabalilepo pali Mose, icishibilo cakusembululwa. Kabili ico cali cipangano ico Lesa apangile, ukutila umu Yuda onse afwile asembululwa. Bushe ico nacilungama? Umuntu onse afwile uku. . . Cilya cali cishibilo.

⁸⁰ Kabili bushe ifwe ileelo tulasembululwa? Na Mupashi wa Mushilo, te kumubili.

⁸¹ Nomba. Nomba, Lesa apele ili ifunde, “Kabili ukutila umuntu onse umwaume afwile asembululwa.” Kabili Lesa, lintu Aitile Mose ukuya kulya nokuya lubula abana ba Israeli, Mose tabombele pa mwana wakwe, cilya icishibilo cine icakulubula. Mwamona ico Ndepilibula?

⁸² Kuti caba kwati Ine kulanda ukutila, “Imwe mwe chalichi nomba, cila umo pali imwe—imwe iseni mukati nokubatishiwa pano na menshi, kabili ifwe elyo twamibika ukuba ba membala bamu chalichi. Ifwe bonse tuli nokuya mu Bukata capamo.” Mulandu nshi, munyina, ico tacaba mu Malembo. Kano iwe walifyalwa cipya cipya, uwasembululwa ku Mupashi wa

Mushilo . . . Imwe mufwile ukuba. Nshilesakamana ifyo wingaba umusuma, i chalichi ico iwe wabako, ifyo abafyashi bobbe baba abasuma, kano iwe nga weumo waliba uwafyalwa cipya cipya na Mupashi wa Mushilo, iwe tawakatale auya mu Kusumbulwa. Mwamona? Iwe tekuti. Ico ecilya cine icishibilo cakusumbulwa, ukusembululwa; kabili ukusembululwa kupitila muli Mupashi wa Mushilo. Nomba Lesa . . .

⁸³ Ke—kepusha aipwishe ici: “Bushe—bushe ili Ilembo lilepilibula ukutila Lesa aiminine pakwipaya Mose nangu umwana wakwe? Kabili mulandu nshi?” Lesa alefwaya Mose. Kabili Zipporah eumofye uwamupuswishe ena kulya. Pantu Zipporah abulile ilibwe ilyatwa, nokuya, nokuputula inkanda yapampela ukufumyako pa mwana wakwe, kabili nokuposa yena ku cinso cakwa Mose nokutila, “Iwe uli mwaume wa mulopa kuli ine.” Ico nacilungama?

⁸⁴ Kabili Lesa nga asendele umweo wakwa Mose, lelo limbi Malaika uwaiminine palya, atile, “Zipporah! Ikata cena bwangu bwangu!” Mwamona?

⁸⁵ Kabili Zipporah aile no kusembulula umwana. Atile, “Mose, iwe wa—waliba uwasakamana palwa fintu fyose fimbi kabili napa bulendo bobbe, icakutila umwana obe umulumendo talati asembululwe.”

Ndasunguka fye panshita ishing'i ukutila . . . Inshita shimo Nalikumanya abantu abo abatila, “Oh, ubukata kuli Lesa. Shikulu Alefwaya ine ukucita icintu *cimo*. Alefwaya ine ukuya ku Africa, ku India.”

⁸⁶ Natile, “Bushe iwe walitala awipushapo umuntu uushitisha umukaka nga cakutila alipusuka? Bushe walitala awipusha umulumendo uushitisha ama pepala nga cakutila ena alifyalwa cipya cipya nomba? Nga palwa umwina mupalamano obe, bushe balipusuka?” Mwamona? Nomba, ilyo e lipusho. Mwamona? Nga cakutila cena calanda ukutila nimu mutima obe . . .

⁸⁷ Pano inshita iyapitapo umwanakashi ankumenye muno mwine mu Florida. Kabili umwanakashi munono, Nshikwete ne nshila . . . Nshili kapingula. Lelo kwali kashimikila munono uwaishile pano pene nokushimikila pali cino cintamba. Kabili umuntu munono mu calo cimbi alyupile kabili akwete umukashi, abana batatu nangu baane. Kabili uyu mwanakashi ali mwanakashi mukamfwilwa. Kabili bena bafumine ku Texas, capamo ukwisa kuno munkunkula lubansa ikalamba iya Cadillac. Kabili umwanakashi aishile mukati. Kabili alikwete insambu ukufwala munshila alefwailamo, ico tacali nangu cimo kuli ine; lelo ngo mwanakashi umwina Kristu ena tafwele nga fintu cena cifwile ukuba. Ena ali (oh, owe!), ena ali . . . akwete ayakalamba ayatali . . . yena amashikiyo yaku matwi (fyonse ifyo imwe mwingayeta) yapelela panshi kwati ngefi, kabili abikile ifi—ifintu ifingi pakanwa kakwe; kabili—kabili—

kabili ne nkopyo sha pamuulu wa menso alibeele ukufumyapo nokubikapo shimbi inkopyo, na pensulo, ukulengapo. Kabili atile, “Munyina Branham,” atile, “Shikulu aleita ine ukuya ku calo cakutali.”

Natile, “Alekwita iwe?”

“Ee!” Kabili atile, “Ndinokuya pamo noyu umwaume.”

Kabili Natile, “Ukuba, nga cakutala Shikulu alekwiita, ukuba, ninshi nacilungama.” (Lelo kufisabo fyabo... Tacamoneke nganshi kuli ine kwati... Mwamona?)

Kabili atile, “Bushe taule cetekela Shikulu...?”

⁸⁸ Natile, “Nomba, taufwile ukwipusha ine. Nga cakutala ni Shikulu akwebele, iwe ucitefye ico Shikulu akwebele ukucita. Lelo kulubali lwandi, Nshiletontankanya ifyo, pa lwandi. Mfwile ukuba fye uwacishinka kuli iwe.”

Ena atile, “Ukuba, mulandu nshi watontonkanishisha ifyo?”

Natile, “Icintu cakubalilapo, iwe ngo mwanakashi waupwa ukuba pamo noyu umwaume waupa cena tacilemoneka icisuma nganshi, iwe ukwikala pamo muno musumba. Pa cintu conse kuletafye umusebanya teifyo. Mwamona?” Kabili Natile, “Nomba, icintu cakubalilapo...”

⁸⁹ Nomba, cinshi cacitike kuli ulya mwanakashi? Icintu cimo cine kuti cacitika... Ena atwalililefye ukuiposaika ukwabula ukupokelela Mupashi wa Mushilo, kwatifye niulya mwanakashi kulya kwishilya ileelo ulya uwanjitile kabili alefwaya ukupwa kuli ulya mwaume, nokusha umulume wakwe wine, nokupwa ku mwaume. Aishilefika pa ncende yakutala, limbi pa nshita imo ukuba mukulanda pamo na Lesa, lelo akwete ulunkumbwa lwa fintu fyape sonde. Kabili Namwipwishe; Natile, “Bushe iwe walipokelela Mupashi wa Mushilo?”

Atile, “Nshilati, lelo Ndefwaya Wena.”

⁹⁰ Natile, “Iwe upokelela u Mupashi wa Mushilo mukubalilapo, kabili Ena ali nokukweba umulume untu ufwile wakwata.” Ico nacilungama. Mwamona?

Iwe—iwe na ukwata... Ifyo efyo caba. Nga cakutala taukwete, uli nokufwa kuli bumupashi. Lesa alefwaya abengi muno bushiku, ukutala Ena alikonkonsha pa fibi fyabo imiku iingi. [Munyina Branham akonkonsha pacintamba—Kale.] Kabili imo nshita pali ishi inshita Ena ali no kwisala icibi, kabili—kabili uluse luli nokuya. Mwamona?

⁹¹ Icine cine, Lesa nga alisendele umweo wakwe. Atile Alemufwaya ena. Kutikeni ifyo Amalembo yalebelengwa:

Kabili caishile fikilishiwa pakupita mu nshila mu ng'anda yabeni, ukutala SHIKULU amukumenye, kabili afwaile ukumwipaya. (ni Mose. Nomba, moneni.)

Nomba Zipporah abulile ilyatwa ilibwe—ilibwe ilyatwa, nokuputula ukufumyako inkanda yapampela iya mwana wakwe, nokuiposa pa makasa yakwe, kabili atile, Icine cine iwe uli mulume uwa mulopa eflyo iwe waba kuli ine.

⁹² Ico nacilungama. Nomba, Lesa talefwaya umwana. Lesa . . . Ulya umwana umunono umulanda taishibe icakucita; ena wakaele. Lelo cali cinshi ico cintu, ali ni wishi wa mwana, ulya uwaletwala umwana kulya kukulubula abana bakwa Israeli pesamba lya cishibilo cakusembululwa; kabili cibe umwana wakwe wine tasembululwe. Mwamona? Kabili Zipporah aputwile ukufumyako nelibwe inkanda yapampela, nokuiposa panshi, nokutula, “Iwe uli mulume wamulopa kuli ine.”

17. Mukwai londololeni ubupilibulo bwa Malembo, kabili ne lintu cena cili nokwisa fikilishiwa: Esaya 4 na 1. Natotela.

Nacilungama. Twalaisulafye nomba . . . Imwe mwe bantu mwebakwete ama Baibele yenu kabili mulefwaya, twalamona ifyo . . . Nshakwete inshita iyakulolesha muli ici, lelo Natontonkenye ukutula limbi kuti twasanga umusango wa kwasuko. Epano tuli.

Kabili mukati . . . (Oh, ee!) Kabili cena cili nokwisa . . . Kabili muli bulya bushiku abanakashi cine lubali bakekatilila umwaume umo, kabili bakatila, Ifwe tuli nokulya umukate wesu, kabili tuli nokufwala ifyakufwala fyesu fwebene: tulekefye ifwe tuletilwa kwi shina lyobe, ukufumyapo umusebanya wesu.

⁹³ Ukuba, munyina, cena nacifika kuli ico icabipa nomba. Wekupona we uko ukwacitika mu calo cesu! Lekeninande ici, mwebatemwikwa bacibusu bandi abena Kristu. Lekeninande ici nomucinshi wa bulesa ku muntu uuli onse: Nga cakutula kwatalile akuba . . . Kabili naimwe mwe bantu pano mwebasambilila ilyashi lya kale, ifwe tuli munshila imoine iyo i calo conse icisuma ukupita munkulo caponenapo, ukutompola, ukwakubwelela kulya kunuma.

⁹⁴ Nga fintu Nacilanda mulucelo . . . Njeleleniko pakubwekeshapo cena. Mu fyalo fyakutali umwaume aishile kuli ine nokutula, “Munyina Branham, musango nshi uwa banakashi abo imwe mwakwata kulya? Ukuba, inyimbo shonse isho mwimba, ishakale shimo ishatapa palwa banakashi benu.” Ifiyo eflyo caba. Umusango onse . . . ukusefya kumo ukwa—ukwa—ukwa . . .

⁹⁵ Ukuba, iwe nawishiba ifyo caba? Nga cakutula iwe ulefwaya ine nkwebe mu mashiwi ayanono, Ine nalakwebafye bwino bwino fye. Isonde lili muli iyi imibele yamusango ifi, pantu lyena ni Sodomu na Gomorrah wa nomba. Bwino bwino fye! Mu California Nabalule ipepala. Kabili Ine nalabile nga makana yanga cila mwaka ayapitapo ayo bena baikatilila kuli ico,

ukwishiba, ukufuilako kwa baume balala nabanabo. Nangufye ukukabila kwa cifyalilwa kwabo ukwa . . . pakati ka mulume no mukashi, nefyaba ngefyo, kulefuma mu bantu. Bwino bwino fye paco Lesa alandile ukutila cili nokwisa fikilishiwa. Kabili ababofye bena . . .

⁹⁶ Iwe bula fimo . . . Umone ninani uwalakwata ukwishibikwa ukwamusango uyo. Uku kutika kucilimba cobe nangu pafitunshi tunshi, nangu conse ico iwe wakwata, kabili nokufwailisha. Cena nicilya cinefye icabipisha kabili icalambisha . . . Kwaliba inyimbo shimo pa banakashi bamo nangu icintu cimo kwati ngeco, ico e cintu ico icisa mukuba icabipisha.

⁹⁷ Kabili califika pa ncende apo cimoneka kwati ifwe tatusakamana pantu abanakashi besu, nangu, abanakashi besu tabaisakamana abene. Ifyo efyo caba. Nga cakutila umwanakashi kuti aisunga bwino umwine eka, umwaume naena afwile aba uwalungama. Kabili ico tecakusula umwaume, lelo Ine ninjishiba ico e cine. Ee, mukwai! Lelo cintu nshi ico? Cena cabafye i—imibele yabipisha, kabili cena epocabafye. Kabili cena cabelapo umwabela Amalemba. Baibele Yalanda ukutila cena cili nokuba muli uyo umusango. Eico kuti twakwata shani ukupuputulwa? Kuti twakwata shani ukupuputulwa?

⁹⁸ Kutikeni, ba cibusa mwebena Kristu. Mu mamineti yanono ayashalako lekeni ine imipushe icintu cimo. Twalikwata Billy Graham. Twalikwata Jack Shulers. Twalikwata bonse imisango iyalekana lekana iya mipepele ilepita mwi sonde. Kabili yena yaba iyakupita pa myaka iyakushalikisha mutanda nangu cine lubali ukuya monse mu United States ukuyafye mukukosa umo bena bengaila, kabili ukwabula ukupuputulwa. Mulandu nshi? Ifibi fileisalika. Twaliloba ukufumyapo isabi lyonse, nga fintu Nacilanda muno lucelo, ukulifumya mucishiba. Limbi cimo nangu fibili ukubikwa kumo.

⁹⁹ Kulya uko Billy Graham akwete ukulongana (Nincetekela cali ku Boston nangu ku ncende kumo), kabili balanda ukutila balikwete amakumi yabili yamo ayamakana aya papilibwilwe mu milungu mutanda. Babwekelemo imilungu iinono kuntanishi kabili tabasangileko nangu makumi yabili. Tontonkanya pali ico! Munyina, cena cilifye palwakupwisha. Ine kuti nalandapo icintu cimo pano mwamona. Mwamona?

¹⁰⁰ Ifwe tuleikala mu nshiku shilya isho Lesa alandile ukutila shili nokwisa. Kabili tuleikala mu nshiku shakulekelesha. Kabili tuleikala mu nshita lintu abaume . . . Ukufumyapo cilya cintu ifwe twesha ukutontonkanya palwa ico, i Cebo cakwa Lesa calanda ukutila ifwe twalimwenwa libela. Ico nacilungama. Kabili ico Lesa aita ukwisa cili nokwisa kuli Lesa; kabili neco Lesa taita ukwisa tacili nokwisa kuli Lesa. Lesa ewita, kabili bena balakana, kabili Aleta, bena balakana. Nomba, Ine nshilelanda ukutila Lesa alasusha umuntu uuli onse.

Ena tabafye uwakabila ukutula onse kuti... ukutula onse kuti aonaika, lelo ukutula onse engesa mukulapila. Lelo mukutula ena aba Lesa, Ena—Ena alishibe kukutendeka ukutula bena tabali nokwisa. Cibe Ena abapele inshita, lelo bakene ukwisa.

¹⁰¹ Mumusango nshi..Nga cakutula ena taishiba ico, nimumusango nshi Ena aishibilemo ukutula akakwata amaceleta yabula bakabalwe? Nimumusango nshi Ena aishibilemo ukutula ishi inshita shili nokwisa nga fintu ifwe twaishiba? Mulandu nshi Alandile ukutula, “Umuntu akaba uwayumfwa, uwa matontonkanyo yapa muulu, uwatemwa ukwangala”? Mulandu nshi bakasesema bonse basobele ukutula ifi fintu fyonse fili nokwisa palya ukufuma ku kutendeka? Lesa alishibe ifintu fyonse. Ena alishiba ifyo fili nokuba. Kabili kuliko umuntu mulya untu Lesa aloleshapo ukupita munshita nokutula, “Bena tabali nokwisa.” Kabili babafye abasekwa kuli kulya ukusekwa, pantu bena basalile ico abene pa lwabo. Ameni! Mwaumfwa imwe.

¹⁰² Kabili Nincetekela, munyina wandi, nkashi (Ndelanda ici nomucinshi wa bulesa kabili pamo nakatina kakwa Lesa mu mutima wandi), Nincetekela America naibila! Ali uwaibwelamo. Ena naibwesesho panshi saana. Cena cabulanda.

¹⁰³ Tontonkanyeni fye pano, nga fintu Ndelanda mu—mukwasuka ili Ilembo, abanakashi cine lubali baikatilila umwaume umo. Mu Nkondo Yakubalilapo iye Sonde...i Nkondo Yacibili iye Sonde...Ine ninkwata icaputulwa ku ng’anda ukufuma mwi pepala lya lyashi. Imwe kuti mwabelenga mwebene palwenu. Natile, “Cinshi icacitika ku mibele ya banakashi bamu America? Babili ukufuma muli batatu ababulwi balilekana nabakashi babo balya abaile kunse ya calo mu myeshi mutanda iyakubalilapo.” Babili ukufuma muli batatu balilekana. Aba abanakashi bafuminepofye nokubutuka baya. Mulandu nshiabela ifyo? Nga cakutula imwe kuti mwakutuluka, mwefibusa, wena mupashi wa nshita.

¹⁰⁴ Ifwe tufwile ukwingila mu mupashi wa nshiku shakulekelesha lintu inshiku shakulekelesha shili pano. Iwe nga waya mucikulwa cakushaninamo, ufwile waingila mu mupashi wakushana, nangu nga teifyo tekuti bashane. Waya ku chalichi, ufwile waingila mu Mupashi uwakupepa ilyo taulati upepe. Isonde lifwile lyaba mu mupashi uwa nshiku shakulekelesha ilyo inshiku shakulekelesha tashilaisa, kabili ifwe tuli mu mupashi uwa nshiku sha kulekelesha. Kabili Lesa alilaya ukutula ifi fintu fili nokuba pano, kabili ifyo eflyo ifwe tukwete. Ifwe tuli munshiku shakulekelesha. Kabili abaume na banakashi bali abalala kabili tabelwike ico.

¹⁰⁵ Kabili imibele... Nakumenye umulumendo umusepela pano ubushiku bumbi pa...oh, inshita imo iyapitako, uyu mweshi wafumineko. Kabili twaleisa mu musumba. Kabili ena alenjeba,

uyu umulumendo uwa kwi sukulu likalamba ukutila alyupile. Atile, “Naupile uyu umukashana, pantu ena ali umukashana musuma, kabili ena eco amupile iyo talati apwishe isukulu likalamba.” Atile, “Ifwe tatwakwatapo umo uwasangilwe ukuba nacisungu, ukukonkafye nefyo Ine naishiba, pe sukulu ilikalamba pamyaka naba pano.” Mwamona? Ukubafye uwabula ukumfwa bwino.

¹⁰⁶ Kabili ukuya mulya mu California, Napitile mumisebo mu ncende umo ba kapokola kuti bakweba ukufuma mu musebo. Kwali ba ubusanso ubukalamba ku mwaume ukupita mu musebo ukucila ifyo caba ku mwanakashi. Mumisebo yafita iinono. Oh, mwe Lesa, kwateni uluse! Bushe tamwaishiba Baibele yatila ifyo fintu fili nokwisa?

¹⁰⁷ Kabili iyo fye Talapela icakumwenako ica ico mu Sodomu na Gomorrah, kabili nokuya mulya, icintu cimo cine caliciti, ukucila. Kabili Lesa atumine umulilo nokoca incende yonse. Icishibilo cilya cine icakulangisha ukutila i sonde nalipwa, lintu caishile fika kuli ilya i ncende, yena yapokelele [Pali tepu tapali amashiwi—Kale.] icintu.

¹⁰⁸ Ifwe tuli mu nshiku shakulekelesha. Icine cine. Abanakashi cine lubali bali nokwikatilila ku mwaume umo, nokutula, “Ifwe tuli nokulya ifyakulya fyesu nokufwala ifyakufwala fyesu, lekafye ifwe tuletilwa pe shina lyobe pakufumyapo umusebanya.” Munyina, taufwile ukufuma mu United States. Kwaba fye incende imo iyo Ine namonapo mu mweo wandi iyo Natontonkanya ukuba iyabipishapo ukucila mumisebo ne fintu ifyo Nabamo mu calo cesu. Kabili ifwe tatulewaminako ukucila. Ifwe twatwalililapofye ukuba ababipa kabili ababipa inshita shonse. Kabili ibukisheni, Ndelandila mwi Shina ilyakwa Shikulu. Ifwe tuli nokutwalililapo ukuba ababipilako. Kuli fye isubilo limo epela, kabili iyo nimuli Kristu Yesu. Temulandu neco iwe wacita.

¹⁰⁹ Ine nalibilikisha, nalipita mu calo kuno. Kabili na Lesa alibusha nabafwa. Kabili twaile namu misumba; kabili na bantu balimine abali pamipando yaku kunkulusha pa myaka, no kwenda ukupita mu musumba kunuma yafimotoka fikalamba, balesunka amaceleta yabo nefintu kwati ngefyo. Kabili abanakashi, abo ba dokota balandile ukutila nabafwa, balongole ifyama x-ray apali amashina yaba dokota pa muulu wafiko, babushiwe ukufuma kubafwa. Kabili nomusumba onse waikela nokutila, “Huh, fyakwangala ku mano; libumba lyaba kakunkuluka wa mushilo.” Oh, iwe teti wenekele icintu cimbi lelo kano ukusekwa! Oh! Ico nacilungama!

¹¹⁰ Ubupingushi buli pano, kabili iwe ufwile wapokelelela bwena. Munyina, butuka ukufuma kububi ubuleisa nokuya kuli Kristu Yesu mukwangufyanya ngefyo iwe wingacita! Fuma muli

ifi fintu! Ee, wena mupashi wamu nshiku sha kulekelesha. Ifintu ifingi kuti fyalandwa. Nalaangufyanya.

18. Bushe kuti iwe watweba ifyo Shikulu wesu kabili u Mupusushi Yesu Kristu aleenekela ifwe ukwisa mu ng'anda yakwa Shikulu wesu mukupepa?

¹¹¹ Nacilungama, ilyo limo ilisuma. Ilyo nilimo ililekabilwa ku chalichi icili conse. Lesa aleenekela imwe ukwisa ku ng'anda ya chalichi. . . Nomba, ilyo lipusho fye, lyena ilipusho ilya lungama. Lyena talili ilya fyamu Malembo; lyena. . . cibe lyena lili. Loleleni, Nalamweba ifyo Alandile. Mucifulo icakubalilapo nga cakutila mulefwaya Amalembo, abantu bafwile ukwisa mu ng'anda yakwa Lesa mukukabila kumo, ico nimukupepa, ukwimba inyimbo, kabili ukupepa Lesa. Iyo enshila Lesa aleenekelamo ifwe. Ena taleenekela ifwe ukwisa mu ng'anda yakwa Lesa ukulanda palwa fyesu. . . nangu ifintu fimo fimbi, nangu ukulanda pali umo nomunankwe, nangu ukulanda pafyo tufwile ukucita ukupita mu mulungu; Aleenekela ifwe ukwisa mukupepa Ena. Yena ni ng'anda ya mapepo. “Kabili ifintu fyonse fifwile fyacitilwa mubusuma na mumutande,” Paulo efyo alanda muli Baibele. Ifintu fyonse fifwile ukuba ifyalungama. Kufwile kwaba imbila.

¹¹² Icintu icakubalilapo ico Ningalanda, umwabela amafunde ya Chalichi mu Cipangano Cakale, nangu, Cipangano Cipy a ukucila, mucifulo cakubalilapo, abantu baleingila mu chalichi ica—ica kwa Lesa mu Mupashi wa kupepa. Kabili baleingila mukati, inyimbo shaleimbwa. Kabili limbi kashimikila kuti alanda, pantu ewaleba kasesema wa chalichi. (Kasesema wa mu Cipangano Cipy ni kashimikila; twalishiba ico: “Ubunte ubwakwa Yesu Kristu Mupashi uwa busesemo,” efyo Ukusokolola kwalandu.)

¹¹³ Nomba, kashimikila aletampa ukushimikila. Ilyo aleshimikila, amapalo, yali palya pene, limbi kumpela yakushimikila kwakwe, kuti yatampa ukupona; abantu kuti batila, “Ameni,” balepala Lesa. Nomba lilya linefye aleka ukushimikila, kuti limbi kwaisa imbila iyaisa, limbi mukulandila mundimi ishishaishibikwa (Korinto Wakubalilapo 14:13, 14). Nomba—nomba nga cakutila tapali uwakupilibula mu chalichi, uyu muntu afwile aikala tondolo, pantu bena balelandila mu ndimi mukulungamikwa, lelo bena bafwile bacita ico kuli Lesa. Mwamona? Lelo nga cakutila bena balelandila mu ndimi kabili pali uwakupilibula, kapilibula afwile ukupela imbila. Ama chalichi yonse yaleisa yalekonka ico.

¹¹⁴ Charles Fuller, lilya linefye alebepa nokutwalililapo ukwisa kuli ine palwa ico lintu Ine nali kulya, nomba elyo ena alecipokelela ico. Kabili balecita ico kulya ku Long Beach. Ee, mukwai! Palya pene palulamba, mulya mwine mucikulwa

cikalamba, nakwata amapalo yakwa Lesa, alelandila namu ndimi, nokupilibulwa kwa ndimi, kabili nokupepelako abalwele. Kabili aiminine icinso ne cinso naine nokutila, “Munyina Branham, Ine nshacetekela muli filya fintu.”

Natile, “Ukuba, cena cili kuli iwe. Tacili kuba shacetekela, Munyina Fuller, Cena cabo abacetekela.” Kabili nomba ena aleshimikila icintu cimo cine. Cena cilefika pa nshita; kuli ukuilangisha.

¹¹⁵ Nomba kanshi, nga cakutila cena cili mu mutande, nga cakutila ici eco iwe walefikako. . . Ilyo kashimikila alelanda ifili fyonse mufwile mwaba tondolo noku kutika kuli kashimikila. Pantu kuli i Cebo cakwa Lesa icileya ku ntanshi, nga cakutila ena aleshimikila pe samba lyakusubwa. Nomba, umupashi onse uwakwa kasesema waba uwanakila kuli kasesema. Lintu kakumba aenda ukuya kucintamba, apilibula Baibele, i chalichi cifwile caba tondolo, Uku kutika ku. . . kubelenga kwa Malembo yakwe, mukutike kuco alalanda. Nga cakutila ena alanda icintu cimo icili icisuma kuli iwe, iwe kuti watila, “Ameni, Shikulu apalwe!” nangu conse ico ulefwaya ukulanda. *Ameni* cilepilibula “cibe ifyo fine.” Baibele yalanda ukucita ico.

¹¹⁶ Nomba, panuma ya mbila yapwa. . . Nomba nga cakutila kashimikila apela incende mulya apo abantu balesangalala, Umupashi pakati ka bantu, limbi kuti Ena atuma imbila imbi. Nga cakutila Atuma imbila, yena ifwile yaisa ku muntu umu, nomba kufwile ukuba ukupilibula; cena tacili nokuba, ica kwambulafye Amalembo nangu ukucita icintu cimo. Lesa tabomfya ifyakubwekeshapo ifya fye. Lelo yena ili nokuba ni mbila iyatambalala ukuya pa muntu umu ukucita icintu *cimo* nangu icintu cimo ico icili noku kula i Chalichi. Nomba lintu bena bakwata cilya icakukula i Chalichi, kuti watila. . .

¹¹⁷ Kwati nge cakumwenako icili ngefi: Umuntu umu aiminina pano nokulandila mundimi; uyu umu apilibula nokutila, “EFYA SOSA MUPASHI WA MUSHILO: Leken *Wakuti-na-wakuti* aye abike amaboko pali uyu muntu ali pano, pantu EFYA SOSA MUPASHI WA MUSHILO, muno bushiku ni nshita ya kundapwa kwabo.” Cena cinshi ico?

Nomba uyu muntu umu wine atile, “Nacikaala palya; umutima wandi wacilabilima pali ulya mwana.” Nomba—nomba baima mukunakila ku Mupashi, baya bika amaboko yabo pa mwana, naena apola. Nga cakutila cena tacicitike, icintu cimo ninshi nacilubana. Mwamona, mwamona? Yena ni mbila iyatambalala.

¹¹⁸ Nomba ulya uushacetekela aikala palya nokutila, “Loleleniko panono. Atila, Lesa ali pamo na balya bantu!” Mwamona ico Ndepilibula?

¹¹⁹ Nomba ena ali nokulanda, nangu, “EFYA SOSA MUPASHI WA MUSHILO: Leken umuntu onse uuli kumasamba ya

musumba, ukufuma kuli lulya ulubali ulwa Spring Street, afumeko munshiku shibili ishalakonkapo, pantu kuli nokwisa icimwela cikalamba ico icikesa onaula kuli lulya ulubali ulwa musumba.” Nomba, icintu cakubalilapo namwishiba, kuli ubusesemo ku chalichi conse.

¹²⁰ Nomba umuntu umo, mukupingula kwa bumupashi, aiminina nokutila, “Bushe ico cafuma kuli Shikulu?” Cila umo. Nga cakutila abantu batatu abasuma kuti baiminina nokutila, ubupingushi bwa bumupashi, kuti batila, “Ico cacifuma kuli Shikulu,” nomba i chalichi kupokelela cena; kabili no muntu onse kulya ku mpela ye tauni kufumamo, nokufuma kuli cena muli ilya nshita. Nomba nga cakutila tacishile fikilishiwa mufwile mwamumona ulya muntu. Mwamona? Imwe ninshi namukwata umupashi umbi pakati kenu. Lelo nga cakutila caisa fikilishiwa, nomba mupale Lesa nokutotela Lesa pakumileka imwe ukubutuka kubukali ubo ubwali nokwisa. Mwamona? Moneni ifyo ifintu. Ico e Chalichi icaba mu mutande.

¹²¹ Imbila shibili nangu shitatu, tekucila pali shitatu, kuti shaya kuntanshi panshita imo kwati ngefyo. Conse ico icafuma, mwamona, cifwile cena cifwile caba mu mutande. Incende yakubalilapo . . . nomba, i chalichi cimbi, icintu cimbi ukuba mu mutande . . .

¹²² Nshishibe. Ici cifwile mwanakashi ewaipwishe ici. Ine fye . . . Icintu cimbi caisa mu matontonkanyo yandi, eico Naine kuti nalanda pamo nga cena. Umwanakashi, lintu bena baishile mu chalichi, cena cali umwabela Icipangano Cipyra, cali kwenda ukwisa mukati nokwikala pamo necinso icafimbwa kabili imimonekele yabulanda, kabili nokwikala mulya mukulongana konse. Ico cili umwabela Amalembu. Nomba. Lelo Ine ndetontonkanya umwanakashi . . . Icine cine. Nomba, Ine nshilesusha imwe mwebanakashi. Mwamona?

¹²³ Namayo umusepela acisa kuli ine pakashita akanono akapitapo. Te . . . Munyina Junior epo aciba palya lintu umwanakashi acisa, ukutila ena acikwata ubwafya. Abena mupalamano bakwe balimusekele, pantu ena taputula umushishi wakwe ukufumyapo tapapitile inshita iikalamba. Kabili ena aliya nokuputula ukufumyapo umushishi wakwe. Kabili nomba, abanakashi bamo ku mumana bamulengele ena afulunganinako, nokumweba ena ukutila ali nokucisendela, munshila ya bumupashi, ukukaka amakasa yakwe na maboko yakwe, nangu, umushishi kabili ena alengele uyu mwanakashi ukumfwa umwenso. Umwanakashi amoneke ukufulungana mu mano yakwe, ali nabana babili. Ena taishibe necakucita. Ena aikelefyo kwati ngefyo.

¹²⁴ Ena aenseshe ukuya kuntanshi ya ng’anda ubushiku bumo. Mupashi Wa Mushilo aikile kabili alandile kuli ena, nokumweba ukutila ena ali nokupola, atile, “Kabili EFYA SOSA U

MUPASHI. . .” Kabili ena—ena aikele kwati ngefyo nomba panshiku ishinono, kabili nomba ena. . .Naile mailo, naleya mukumona umwanakashi pamo na Munyina Junior na Munyina Funk. Kabili Naendele ukufika pali citika mailoshi. Ena aiminineko, alesakula umushishi wakwe uyo uyo ena alefwaya—fwaya ukukula, atile, “Leken i abena mupalamano baseke no kucita conse ico balefwaya ukucita.”

¹²⁵ Kabili nomba, Mupashi wa Mushilo tansuminishe ukuya kulya. Kabili Ena alandile kuli ena nokumweba ukutula Nali mupepi napancende kabili alefwaya ukwisa. Kabili ubushiku bwafumineko namwene umwanakashi aleisa, kabili namwebele ico icali icalubana pamo naena; kabili ena acundapwa mu muputule wandi akashita akanono akapitapo. Mwamona? Bushe ico nacilungama, Munyina Junior? Ico nacilungama. Akashita akanono akapitapo. Mwamona? Lesa teti aleke ine ukuya kulya nga cakutula icintu tacili icapekanishiwa nomba. Mwamona? Ena andetele kuno kuncende nokushininkisha cena ukutula cali icalungama kulya, ukulangisha ukutula cena tacali muntu, Cali ni Lesa. Mwamona?

Nomba. Atile, “Munyina Branham, umulume wandi alefwaya ine ukukwata imishishi iitali.”

¹²⁶ Natile, “Lesalefwaya icintu cimo cine.” Ico nacilungama, pantu abanakashi bafwile bakwata imishishi iitali. Ico ecifimbo cabo.

¹²⁷ Ninjishiba ifwe fwe bana mayo ileelo, nangu imwe bana mayo, ukucila, imwe mulafwala ifisote. Imwe mulanda ukutula ico ecifimbo cenu. Ico calilubana. Baibele Yalanda ukutula icifimbo ca mwanakashi mushishi wakwe. Kabili nga cakutula ena abeya umushishi wakwe cena cintu icaishibikwa kuli ena ukupepa. Ico nacilungama? Ico camu Malembo. Mwamona? Eico nomba, abanakashi bafwile ukukwata imishishi iitali, temulandu napaco imwe mwinga tontonkanya palwa ico; ico ecaba ukutula EFYA SOSA SHIKULU. Iwe kuti wanangisha pa ncende iili yonse. . .

¹²⁸ Watila, “Ukuba, umushishi wandi utali. Mwamona, wena ulafika napamapeya yandi.” Wena uyo mushishi uwipi. “Kristu. . .” Iwe watile, “Kristu alikwete imishishi iitali.” Iyo, Tatalile. Kristu akwete imishishi iyalepele ukufika pamapeya, eico bena batila. Bena—bena baitintafye ukutwala kuli ulu ulubali nokuputulako, umushishi washala ukufika pamapeya. Lolesheni pe shiwi lyamu ci Greeki pali ico mulya, kabili walasanga ukuti.

¹²⁹ Imishishi ya canakashi. . .Umwaume tafwile akwata imishishi iitali, pantu yena ya mwanakashi, iitali ukufika napa. Lelo Ena aputwilefye ukufika napa mapeya Yakwe, apo bafwile ukuiputulako, ukushinguluka umutwe Wakwe, ukuiputulakofye ukuifumya kwati ngefyo. Iyo emishishi iipi.

¹³⁰ Eico, banamayo nemishishi yabo ukufika pamapeya, yena icili mishishi iipi. Nomba, Ine nshilelanda ukutila ico kuti cakutuma kumbo nangu ukukutwala mu Muulu. Ico tacakwata nangu cimo icakucita neco. Lelo umutande wa Chalichi caba abanakashi ukukwata imishishi iitali. Ico nacilungama; ico nacilungama. Kabili ukwingila mu chalichi. . . Kabili—kabili nokukana kwata icintu nangu cimo muficitika, muficitika ifya bantu, nangu, te. . . Ine ndepilibula ifya mibombe ya milimo mu chalichi. Kabili ena afwile ukuba uwanakila, kabili uwamucinshi, nefyaba kwati ngefyo, pantu ena ewali umo, untu Baibele yatila ewaletele ukupona kwakubalilapo. Kabili ico nacilungama; ico nacilungama. Nomba, ukwangufyanyako bwangu. Ine ndesubila ico tacicenene.

19. Ilipusho: Mulandu nshi icimonwa cakwa Lesa cingeshila kuli ine lintu Nali mupepi nokulyako ku Mulalilo pa chalichi candi? Kulya. (Ukuba, lyena lishina lyakwa na mayo; ee, lyena lishina lwakwa namayo,) **Na. . . Mulandu nshi icimonwa cakwa Lesa cingeshila kuli ine lintu Nali mupepi nokulyako ku Mulalilo pa chalichi candi?**

¹³¹ Ukuba, Ine tekuti njishibe, nkashi, kano cena caba icakutila: Ngacakutila iwe wamwene Yesu Kristu amonekela mu cimonwa pa chalichi cenu lintu imwe mwalelya u Mulalilo, Alefwayafye iwe wishibe ici: icakutila iwe walelya Ena mu cishibilo. U Mulalilo wimininako umubili wakwa Yesu Kristu; kabili iwe walelya Ena nge cishibilo mu mubili obe. Eico uleikala uwawama, kabili ukwikala ukwabula ububi.

¹³² Kutika. Ngacakutila iwe walya Umulalilo (iwe kuti waumfwa cena cabelengwa mu mamineti ayanono) ukutila lintu iwe walyako ukukana linga, iwe uli uwa Mulandu ku Mulopa naku Mubili wakwa Yesu Kristu. Leken iumuntu uulelyako kuli uyo mulalilo ekale uwalungama ku cinso cakwa Lesa, uyo uulelyako kuli uyo u Mulalilo, ukucila, ekale uwalungama ku cinso cakwa Lesa. Taufwile ukulyako uwabula ukulungama. Ico ninshi kubafye. . .

¹³³ Lolesha. Baibele yasobele ukutila munshiku shakulekelesha amatebulo yonse ayakwa Lesa yakaba ayaisulapo amalushi. Kabili takwakabe nangu umo uukaba uwalinga uku—ukukutuluka. Bushe ico nacilungama? Lolesha. Tapapitile inshita iikalamba apo naiilile mwiheha likalamba. Tekuti nande ishina; imwe bonse mwalishiba ico bwino. Bushe imwe namwishiba ico bakwete ku mulalilo? Bena babulile umukate, umukate wa mweo, umukate wa lubuuto, noku uputaula wena. Kabili ibumba lyaba dikoni, abo kashimikila atile abali cine lubali pali bena bali niba cakolwa. . . Ico nacilungama. Kabili na onse pali bena, ibumba lyonse. . . Kuti mwabamona bena lintu balepita mu cikulwa balelanda ku bantu. Kabili lintu ichalichi bacisalangenye, pa mpela, pakati ke sukuulu lyapa Mulungu ne cahlich, mu cisuma mupepi na onse, kakumba na

bonse, bafumine nokuya mukupepa imishanga kunse, kabili babwelele mukati nokulyako ku Mulalilo wakwa Shikulu. Lesa atila ukuti Takakulekeleko ukuba uwakaele pali ico. “Kabili abengi ecoabela abalwalilila kabili abanaka pakati kenu, kabili abengi balifwa.” Ico nacilungama.

¹³⁴ Catila, “Yonse amatebulo yakwa Lesa yaisulapo amalushi, kabili ninani untu Ine ningafunda isambilisho.” Atile, “Pantu icilembo cifwile caba pa cilembo cibeye, umushilwa pa mushilwa ubiye, kabili pano akanono pakalya akanono. Ikatisha kuli ico icawama. Pantu ku milomo imensensela ne ndimi shimbi Ine ndinokulanda kuli aba abantu, kabili ici conse icashala eco Ine natile ecili nokubapo pano, lelo pali fyonse ifi bena bali nokupukunya imitwe yabo nokuya ukufumapo nokutila, ‘Ifwe tekuti tumfwe kuli ico.’” Lolesheni apo ifwe twikele, mwefibusa. Oh, uluse! Bukeni!

¹³⁵ Ee, icimonwa cobe, Nkashi. . . Ngacakutila iwe uli umusuma, uwabula ifiko, umwanakashi wa mushilo ku cinsu cakwa Lesa, iwe waiminina palya na Yesu aleka iwe ukwishiba ukutila Alekupela Umulalilo, ukutila iwe ulelya Ena mulya nge cishibilo; kabili ngacakutila iwe taulecita ico, nge cakusoka kuli iwe ukuba uwalungama pamo na Lesa ilyo taucita ico nakabili.

20. Ine ndefwaya ukwishiba ifyo ici—ici icalakonkapo caba: Timote waKubalilapo, uwa 2. . . Timote wa Cibili chapitala 2 na versi 16.

¹³⁶ Pakashita fye akananono. Timote wa Cibili. . . [Pali tepu tapali amashiwi—Kale.] Tube capamo. Limbi imwe tekuti musumineko kufyo Nalalanda. Imwe musende ku ng’anda. . . Nomba, imwe ku ng’anda nokubelenga icine icne apakalamba, kabili nomba ico cilemwafwilisha ukuba ababumupashi. Nacilungama, Timote wa Cibili 2 na 16 cilebelengwa ngefi:

Lelo mutalukeko kufya kulandauka fyafye: pantu fyena kuti fyafusha ukukanaba ababula bulesa ukucilapo.

Ee. Nacilungama, bushe mulefwaya ukwishiba ifyo “ukulanda kwafye” kwaba. “Ukulandauka kwafye. . . ukutaluka ku kulandauka kwafye, pantu kwena kulicifusha.”

¹³⁷ Nomba, icintu cakubalilapo cili “kulandauka kwafye, pantu kwena kulafushako.” Nomba, icintu conse ico icabafye icakale. . . citwalililapofye ukulandalanda. Baibele itila, Yesu atile, “Leka ‘ee’ obe abe ni ‘ee’ na ‘iyo’ obe abe ni ‘iyo,’ pantu icintu conse icaba ukucila pali ici cikaba ulubembu.” Imwe tamufwile ukuba nangu abacita impulwe nokulailandila ifyababipa kuli umo no munankwe. Lesa akamilenga imwe ukulubulwilapo pe shiwi lyonse ilya cisosesose ilyo imwe mulanda. Bushe imwe mwalishiba ico? Baibele yalanda ukutila imwe muli nokulubwilapo pe shiwi lyonse ilya cisosesose. Eico ifwe tufwile ukuba abantu ba musango shani? Abantu

aba cinshinka, abacine, abakutemwa, abaluse, kabili tabafwile ukuba ibumba lyababulamo amano, lyonse abatwalililapo ukuya ku ntanshi . . .

¹³⁸ Lolesheni. Imwe buleni umuntu uwakuti atampa ileelo . . . Ine nalicimona ico palwandi, kabili ukubafye icacifyalilwa candi, umuntu umu Irish; Ine lyonse paliba ifyakulanda ifingi palwa ine ifyo fine, ukunandila ifyabipa nokutwalililapo. Kabili lyonse—lyonse ilingi line umukashi wandi atila, “Nomba, Bill . . . !”

Ine natila, “Ico nacilungama, Wemutemwikwa.” Ena kuti atila, Nacilatintana na bana . . . Natila . . . Ukulanda ifyabipa pamo nabena nangu icintu cimo, natila, “Ukuba nomba, namwishiba, kwali abantu bakalamba batatu abafumine mu Kentucky.”

“Bali nibani abo?”

“Ukuba, Abrahamu Lincoln.”

“Ee.”

“Daniele Boone.”

“Uh huh.”

“Kabili naba taata bobo.” Icintu cimo ngefyo.

¹³⁹ Kabili kuti atila, “Nomba, Bill, eko wafika uko nakabili.” Kabili Naleywa mu muputule ku ncende kumo, nokutila, “Shikulu, njeleleniko ine, Nshacipilibula ukulanda ico. Citeni icintu cimo pali ine; nengeni ukufuma kuli ico.” Mwamona?

¹⁴⁰ Kabili cila bushiku Ine . . . ngacakutula Nacita ico . . . Nomba, twacilanda pe shiwi lya *kupona* muno lucelo. Lintu iwe wacita ico ninshi naupona. Ee, mukwai! Iwe ufwile walapila. Bushe ico nacilungama? Nomba, Nshilepilibula ukutula iwe waile mwi sonde nokucita *ici* nangu *cilya*, lelo iwe walicitapo icintu cimo. Iwe ufwile ukulapila nokulafwa cila bushiku pakwikala muli Kristu Yesu. Eico cila, cila bushiku, cila bushiku, imwe mulingile ukufwa cila bushiku ukwikala muli Kristu Yesu.

¹⁴¹ Lintu Nacita icintu cimo . . . Imiku iingi Ndacita ifintu ifyalubana. Ine kuti nalufyanya, kabili no muntu umo kuti alanda icintu cimo nangu cimbi, Ine limbi kuti nalanda icakusekesha icinono palwa ico. Umuntu umo kuti atila . . . Tecimo icabipa; nomba, Nshacetekela ukuti abena Kristu bafwile ukulanda ifya mipulwe. Iyo, mukwai! Iyo, mukwai! Ico tacaba ifyo ku bena Kristu, Baibele efyo ilanda. Yena itila mukane ifintu fyakale ifyakulanda ifyafye ifyaba kwati ngefyo, kabili ifya mipulwe, kabili ukupumya, ne fintu fyaba kwati ngefyo. Iyo, abena Kristu tabalanda ifintu fyaba ifyo; abena Kristu bakwata amatontonkanyo yabulamo ububi.

¹⁴² Lelo ngacakutula taulemona, umuku umo mukashita kano iwe uli nokukwata umuntu . . . Ena kuti alanda icamipulwe

inono ileelo. Kabili ukuba, ena kuti atontonkanya ico ukuba icalungama, kabili ena nokucileka fye ukupita ifyo fine, kabili nokukana tontokanyapo palwa cena nakabili. Ubushiku bwakonkapo iwe kuti walanda imipulwe ibili inono. Mwamona? Kabili icintu cimbi icakonkapo namwishibaz, cena kutungulula ukubwelela kuli ilya ine imibombele imo ine nakabili. Kabili icintu cimbi icakonkapo namwishiba, cena kutungulula ukubwelela kuli ilya ine imibombele imo ine nakabili. Bushe ico nacilungama? Fumako kuli ico cintu. Usengauke ico! Kabili usengauko uko ukulandalanda kwafye.

¹⁴³ Mwalyumfwile umuntu umo aisa... Nalamipelafye icakumwenako icinono. “Misisi Doe, bushe nawishiba ifyo cili? Namwene umulume obe. Kabili Ndekweba ifyo cali. Kabili ena ni dikoni.” Mwamona? Kabili...

Nomba, icintufye cimo ico, ufwile ukulanda kutila, “Nshilefwaya ukumfwa ico!” Ico nacilungama, nokutwalililapo ukwenda. Taufwile ukusenda inshita iikalamba pali ico, pantu bena kuti batampa uku cisalangnya. Ico nacilungama.

¹⁴⁴ “Oh, namwishiba ifyo cili, Nkashi? Nalakweba ifyo cacitike kuli Munyina.” Te nkashifye yeka, lelo na munyina pamo. Mwamona?

“Munyina, Nalakweba icacitike. Nawishiba ngacakutula kuti twafumyapo uyu kashimikila, ngacakutula kuti twacita *ici*, nangu ukufumyapo uyu dikoni, nangu ngacakutula twacita *ici*.” Oh, oh! sengauka fye—fye ico cintu.

¹⁴⁵ Ndetontonkanya icintu icisuma ico ulingile ukubika pe desiki lyobe, cena cintu cimo icinono ico Namwene mulya mu Florida tapapitile inshita iitali. Cena cali niba kolwe banono batatu; kabili umo pali bena abikile amaboko yakwe pa muulu wa menso yakwe, kabili atile, “Wilamona icabipa”; naumbi nao abikile iminwe yakwe mu matwi yakwe, atile, “Wilaumfwa ifyabipa”; naumbi nao abikile ukuboko kwakwe pa muulu wakanwa kakwe, atile, “Wilalanda ifyabipa.” Ine ndetontonkanya ukutula ico cintu icisuma bushe kuli imwe tacili ifyo? Ee, mukwai! Oh, owe! Ico cintu icisuma nganshi.

¹⁴⁶ Sungafye amano yobe ayabula icabipa kabili uyabike pali Kristu. Tekuti ulande fye ukutula, “Ukuba, nomba...” Nomba mona, ngacakutula taumwene, iwe kuti waibika muncende, ngacakutula watwalilila ukutontonkanya ico... Kabili taule—kabili taule tontonkanya ukutula naukwata... Iwe tekuti wikale uwapwililika nganshi mpaka waleka ukupanga cilya icilubo nomba. Nomba, taufwile ukutontonkanya ukuti uli nokuba muli iyo nshila, pantu tawakabefyo. Iyo, mukwai! Tawabula ulubembu, kabili iwe icine cine uli nokufuma mu nshila yabo, kuli luno lubali kabili nakuli lulya lumbi.

¹⁴⁷ Lelo umuntu wakutula pamuku umo bamuwisha panshi, ngacakutula mushilika umwine mwine ali nokwima nakabili.

“Shikulu, lekeni njime nokweshana nakabili.” Lelo camwenso, lilya line amona ukutila apanga icilubo cakwe icinono icakubalilapo, kwati ngafintu fye Nacilanda muno lucelo: kanapela busheshe na tandabube wamu menshi kuti fyamfula ukubwela mu menshi nakabili. Mwamona? Cena tekuti cishipikisho.

¹⁴⁸ Eico mufwile mwakana fyonse ifyakale—filya ifya kulandalanda fyafye nokutwalililapo, ukulanda. *Ukulandalanda* cilepilibula “icimfulunganya.” Kabili na Baibele itila, “Mumone pali bonse abo baleta ifyakutintana pakati kenu.”

¹⁴⁹ Ngacakutila umuntu umo atila, “Uh huh! Uh huh,” nomba fye—mulande fye, “Mwabombeni? Ndi uwa nsansa ukumona iwe nakabili. Natotela.” Kabili twalililapofye ukwenda. Ico ecintu cawamisha. Taufwile ukubasengauka bena, lelo ukubeshiba bena. Taufwile ukuposako amano ayali yonse, pantu kuti iwe wamona uko cena cilelola.

21. Nikwisa uko Yesu ali ukufuma pa Lwakwe . . . nikwisa uko Yesu ali ukufuma pa lubatisho Lwakwe ukufika mpaka napa myaka itatu iya bupyungishi Bwakwe?

¹⁵⁰ Nacilungama, Yesu, lintu Afumine mukubatishiwa. aile ukufuma mu menshi, kabili no Mupashi Wamutungulwile ukuya mu matololo pa nshiku amakumi yane akasuba nobushiku ukuya mukweshiwa ne ciwa. Kabili Aeshiwe inshiku amakumi yane akasuba nobushiku. Kabili Afungile ukulya. Afumine. Ciwa a Mwesesho lintu Afumine mukufunga Kwakwe. Kabili Ena amwanshishe ciwa ne Cebo cakwa Lesa, nokwingila mu bupyungishi Bwakwe, nokushimikila imyaka itatu-na-citika, umwabela Amalembu.

¹⁵¹ Lolesheni. Kunuma kulya muli Daniele Lesa alandile nokutila Ali nokushimikila imyaka itatu-na-citika kabili no kwipaiwa ukuba Ilambo munshita ilya. Bwino bwino fye. Kumufula we sonde Ena alashikwe. Ico nacilungama.

¹⁵² Mateo chapitala 4, mulesanga ukutila. Ngacakutila cena tacili bwino bwino fye umwabela ukucetekela kwenu, nacilungama.

Nomba, ico cimo Nshifwaya . . . Lekeni tumone ifyo . . . Oh, ee. “Nikwisa ukuli . . . ?” Twacikwata ico pakashita akanono kapitilepo. “Nikwisa ukwaba abafwa?”

22. Pa nshita imo—pa nshita imo bushe twali bonse aba buuta nangu abafiita? Pali ifyo fibili, nipali ciisa cimo apo icitipu cabikilwe?

¹⁵³ Nomba, ukukonkafye nefyo twaishiba, Ine nshinga myeba ngacakutila Adamu na Efa bali—bali ababuuta, nangu aba cinya muti, nangu aba mutuntula, nangu aba fiita. Tekuti myebe. Takuli nangu umo umbi uwaishiba kano Lesa eka,

Ndetunganya; Ali kulya kwine. Nomba, mwiba...Nga fintu ifwe bonse twakwete ululimi lumo kabili abantu bamo bene ukufika napa camba ca Babele, icimfulunganya. Kabili nomba indimi shabo shalipusene. Kabili ukukonka nefyo twaishiba bena bonse bali umuntu umo mpaka nailya nshita. Kabili bena baakanikenemo nokusalanganina mu ncende ishalekana lekana isha mwi sonde.

¹⁵⁴ Kabili bamo...Buleni inama imo; buleni ica bumi conse ico icilya pa mushili umo, cena cili nokupilibuka pa mushili umo, cena cili nokupilibuka nokuba ulya wine umusango. Ngacakutila pali fundi pano, iwe nkoka pali ba mineti banono. Tentemukila mulya mu Mexico, nokubula akamumbulu; isa muno mu Arizona nokubulamo akamumbulu; kabiye ku Kapinda kakukuso pa muulu nokubula akamumbulu kamo kene, kabili umone pa malangi yatatu. Buleni icing'wena ci Gila ico bakushisha mu Texas, kabili bula cimo ico bakushisha mu Arizona, kabili lolesheni pabupusano muli fyena (mwanona?), pantu wena mushili untu fyena fikalapo. Mwamona?

¹⁵⁵ Kabili nomba, ama Chinese, umu Chinese aba—aba muntu wamutuntula, umu Japanese, nefyaba ngefyo, kabili umu Chinese. Umwina Ethiopia aba uwa—aba muntu wafiita, nangu umu Negro untu twakwata nomba. Kabili ena aile mulya mu fyalo fya fiita mulya mwine.

¹⁵⁶ Kabili bena—kabili—kabili bena bali...Kabili nomba abantu bali niba Anglo—Saxon abo ifwe twaba. Kabili, abo e—abo e bantu baba pano, abo ifwe twita abantu babuuta, bena bafuma ku England ico kale baleita “icalo caba Malaika.” Kabili pantu bena bali ababuuta, kabili abamishishi yakashikilila, nefyaba ngefyo...Kabili basalanganine pa muulu wa Ireland, na Norway, nefyaba ngefyo, pamuulu mulya mwine. Kabili bonse bantu bafuma mu Anglo-Saxon.

¹⁵⁷ Nomba, nibani mukubalilapo abo abatipilwe? Tapali nangu umo pali bena. Ninjishiba uko uleya. Iwe uleesha ukufika kuli Hamu. Ninjishiba uko iwe uleya, niku bantu bwakwa Hamu.

¹⁵⁸ Nomba, kwali Hamu, Shemu, na Yafeti. Nomba Hamu, ena—ena—ena taeseshe ukufisapabwamba bwakwa wishu wakwe, lelo asekele nokumupumya ena. Kabili Lesa abikile icitipu pali Hamu pakulolesha pa bwamba bwakwa wishu kabili napakukana esha ukufimba pafya nsoni fyakwe. Kabili Shemu na Yafeti baile cimfuta numa nokuposa amakoti yabo pali pali wishu wabo lintu ena alele ubwamba. Kabili nomba, Lesa aebele Hamu ukutila inkulo yakwe ikabombela bambi.

¹⁵⁹ Nomba, ngacakutila iwe utontonkanya ukutila cilya cali citipu, icakupilibuka ukuba uwa fitulukila, ukuba nomba, ba Juda nabo baba abafitulukila pamo. Ngacakutila uletontonkanya ukutila ico ecali no—nokuba, ico ifwe twita umuntu wafiita, nangu, aba Negro aba cino calo ico icili

pano nomba, ufwile iwe waya ku India. Ba Mwenye baliba abafitishapo ukucila aba Negro. Naliyako ku fyalo fyabo fyonse fibili. Pano pali umwina—umwina Ethiopia kulya ukufuma ku Ethiopia, kabili no mwina Africa, umuntu wafiita untu ifwe twaishiba ileelo. Bena eko baba kulya, abengi mu busenshi bwabo, mu mitundu yabo. Kwati fintu twali lintu Yesu aishile.

¹⁶⁰ Abantu babuuta balifye abatutu cimo—cimo nga bekashi bamu Africa baba nomba, limbi ukubipishapo. Ibukisheni, imyaka amakana yabili ayapitapo ifwe twali abalunshi abali ubwamba kulya kwine pamo no—pamo no buuta ne mifwi namasembe yafuulwa ukufuma ku mambwe, twalelunga (ico nacilungama), ifwe fwe bantu ba Anglo-Saxon. Ico Nacilungama bwino. Eico cinshi icalipo?

¹⁶¹ Nalamyeba umo uyo uwatipwa ileelo ni umo uyo uwakana Yesu Kristu. Epela ifyo fine. Umo uyo uwapokelela Yesu Kristu alipalwa.

¹⁶² Nomba, tekuti utile . . . Ine nalaya pa muulu, ukuya bula umu Eskimo, ukumufumya muli cilya calo kulya kwishilya. Kabili ena ali kulya kwine; kabili ulya muntu ali fiitishapo ukucila umuntu wa fiita untu twakata pano. Nalaya kulya ku India nokuya buula ba Mwente; kabili ena taba—ena taba umuntu wafita, ena icine cine alifiitisha. Ena alifiitishapo ukucila . . . ilangi ilya fiita icine cine. Kabili ena aba ico beta . . . Kabili ena ni Mwenye. Ukuba nomba, mu Africa twalikwata bamo abantu abena Africa abo ababa . . . Bamo pali abo bantu balicetukila; bamo pali abo baba kwati bantu babuuta; na bamo pali abo baba—baba aba misango iyalekanalekana.

¹⁶³ Nga mwaya kuba Yuda; elyo imwe mwatila aba Yuda—baba abafitulukila mukumoneka. Aba Yuda baba abacinya muti, lelo Nalimonapo abengi bamo bamitwe yakashika na menso ya makumbi makumbi, inkanda iyawama. Mwamona?

¹⁶⁴ Eico icintu conse nici icakutila: Bonse ifwe twafuma ku cimuti cimo. Ico nacilungama. Kabili bonse twatipilwa ukupitila mukupona kwa mu Edeni. Kabili bonse twapusukila ukupitila mu kubuka kubafwa ukwakwa Yesu Kristu. Ifyo efyo caba. Eico takwaba icitipu. Abatipwa niaba abasha cetekela, lelo balipalwa abo abacetekela. Eico takwaba nangula umo, cibusa, uwafiita nangu umuntu wafiita, nangu umuntu wa buuta nangu umuntu wa muntuntula. Nomba, ngacakutila umuntu wa fiita alitipilwe pakuba fye uwafiita, ninshi no muntu wa mutuntula nao aba uwatipa citika. Kabili nomba u—kabili nomba umuntu wa mutuntula, kabili nomba ninshi umuntu wa cinya muti, ena fye aba mupepi nabonse ukutipwa. Mwamona? Kabili nomba, abena Africa mupepi fye—nabonse ukutipwa. Kabili Ndetunganya ba Mwenye icine cine balitipwa ninshi. Oh, owe! Mumusango nshi fintu fyabulamo amano! Iyo! Cena mwela wapusana ne fintu

abantu bekalamo. Bena balacinja, baba no mutundu nefyaba ngefyo, bena balipusene.

¹⁶⁵ Lolesheni pali ba Mwenye abena America. Abengi pali balya . . . Ba Navajo kulya umutundu wa bantu bafiitisha ukucila pa bantu abena Ethiopia ba fiita muli cino calo, ba Navajo. Ba Apache baba . . . Bena baba aba—aba musango wa mukuba. Kabili ne mitundu iyalekana lekana . . . Mwamona? Eico baba palya pene pakati kaba Mwenye, pano pene, imwe kuti mwasanga bamo abafiita, kabili mupepi . . . Kabili ba Cherokee baba mupepi nokuba ababuta nga fintu twaba, ba Cherokee. Kabili bena baba muno mwine muli cino calo, imitundu iyalekana lekana. Eico mwamona, imwe tekuti mutile bena baba abatipwa citika kabilli mu musango onse abatipwa. Bena tabatipwa pakuti bali abafiiiita. Bena tabatipwa pakuti bali aba mutuntula nangu pakuti bali aba buuta. Kwabafye icitipu cimo ico Naishibapo, neco kukana cetekela muli Yesu Kristu. (Ninjishiba, Donny, yena yaba ninshita kuli ine ukuti njisale, lelo Ninkwata amepusho yabili ukucilapo.)

23. Cisuma nomba. Nikwisa kwaba imitundu ikumi iyabena Israeli basalangana abaluba (Ukutendeka 44:49), umutundu wakwa Yosefu ku fyalo ifingi? Simeoni, Levi, abo abashakwete incende yabo palwabo, lelo balisalangana pakati ka mitundu imbi ikumi . . . Nikwisa kwaba imitundu ikumi? Bushe kuti twaisanga yena?

¹⁶⁶ Ee, mukwai! Kuti yena yasangwa. Ukukonka ne ncende yana kuti yasangwa muli Baibe. Kabili Lesa alatweba kulya uko bena bakaba mu nshiku shakulekelesha kabili nefyo impela yabo ili nokuba. Kabili nomba line, Nalibelenga fye mwibuuku, ukutila mulya mu Israeli kulya bamo bali, uko alandile ukutila umo anyatile amakasa yakwe mu mafuta nafyonse. Lesa alilenga bena bonse ukusangwa, abaiketele mu ncende ishale kana lekana. Kabili aba Yuda bonse balebwelela mu Palestine, umo Lesa alaile mu nshiku shakulekelesha ukutila bena bakaba mulya.

24. Ilipusho nalimbi limo: Bushe kuti . . . Nshicetekela ukutila Lesa atumine inkondo ngo bupingushi. Ine nshicetekele ukutila Lesa atumine inkondo ngo bupingushi. (Kutikenifye pakashita akanono.) Nshacetekela, ngafintu bamo bacita, ukutila Lesa abikile ulupanga mu maboko ya aba ba kepaya ukufuma kuli Babyloni yakale ukufika kuli Hitler, ukwipaya abanakashi bakaele na bana pakati . . . pamo naba milandu, pakucita ubupingushi bwakwa Lesa. Leken Lesa . . . Lesa wandi uwakutemwa tekuti acite . . . Lesa wandi uwakutemwa (Njeleleniko!), ukucita ici. Inkondo milimo yakwa Satana. Mukwai shininkisha ici cimfulunganya.

¹⁶⁷ Nomba, pakashita fye akanono. Nimbelenga ici pakashita fye akanono kapitapo, umulandu ico Nacibikila ici pe samba.

Nomba, Nacilafwaya imwe ukulolelalako pakashita akanono. Nomba, lekeni—lekeni tubule ici mukutambalala ukutuntulu, pantu ili lipusho iline line. Kabili lyena lifwile ukupalaminako nokuicefya. Bwangu bwangu pa numa ya ico, ngacakutula imwe mwashipikisha pamo na ifwe pakashita akataliko panono. . .

¹⁶⁸ Ninjishiba inshita naipwa, lelo cena. . . Ibukisheni, ngapalwa ici? Nomba, imwe mwaleya mukushana ubushiku bonse kabili tamwaletontonkanyapo icintu nangu cimo palwa ico (mwamona?), mwaleikalila ku fintu ifya mwisonde, lelo lintu caisa ku Cebo Cakwa Lesa ukucilapo ama mineti amakumi yabili, munyina, ifwe kuya mukuleta kashimikila umupya. Mwamona? Cena cansoni. Paulo aleshimikila ubushiku bonse. Nalishimikilepo pano pene imyaka yapitapo ukufika pa tuu nafiili koloko mu lucelo. Kabili abantu baleendauka ukuya nokubwela pali cimo cifulo pano balumbanya fye Lesa pa tuu nangu fiili koloko mulucelo. Imwe kuti mwamona abengi nga dazeni pa nshita imo bapokelela Mupashi wa Mushilo pa tuu na fiili koloko. Lesa kwateni uluse. Nalekabila ukuti Ningacimona cena nakabili. Lelo tekuti; akasuba nakaya. Akasuba nakaya nomba; kena nakapiya nomba. Ubushiku bulepalamina mupepi kabili na bantu bali. . . “Ukuba, ifwe tatulesakamana nakabili, eico. . . Owe, kuti Nafwaya baleka, eico pakutula twaba abaipekanya ukuya mukati.” Kabili ico fye—fye caba palwa nshila cena cendelamo.

¹⁶⁹ Lolela, Ndefwaya ukwipushako icintu cimo. Nomba, Ine nshasuminishanye pamo naiwe, munyina nangu nkashi, Nshishibe. Cena cacibikwa pano muno lucelo. Naciba na cena mu Baibele yandi kabili nacilalolesha pali cena pakashita akanono akapitapo. Nomba, mushila yabu cibusa. . . Kabili nomba, Nshilefwaya imwe uku—uku—ukunjimina. Ndefwaya imwe mukutikishe mukonke bwino bwino.

¹⁷⁰ Kabili ifwe. . . Ibukisheni, Ine kuti nafwaya ukusuminishanya pamo naimwe pali ici—pa busalo bwenu pali ici nga fintu Nacicita pamo naulya mwanakashi, umwanakashi umulanda pa pakashita akanono akapita. Nacitila. . . Ena no mulume wakwe, babutwikiefye nokupana; kabili eflyo cali. Lelo ena asendele umulapo wakwe; ena afwile akakatila kuli wena. Mwamona? Kabili nomba, Mfwile ukakatila ku Cebo cakwa Lesa.

Lelo nomba, **Nshacetekela. . . Lelo mukubalilapo, Nshacetekela ukutula Lesa alatuma inkondo ngo bupingushi.**

¹⁷¹ Ukuba nomba, cibusa, kwabafye icintu cimo ico icalubana ne cicetekelo cobe, kabili ico, cena tacaba mu Malembo. Lesa alatuma inkondo ngo bupingushi. Ico nacilungama. Na—Nalakupela Amalembo; Ine nshabelenge fye ico epela pano kabili nomba nokukweba.

Lolesha. Nshacetekela nga fintu bamo bacita ukutila Lesa abikile ulupanga mu maboko ya aba ba kepaya ukufuma kuli Babiloni wakale ukufika kuli Hitler, ukwipaya abanakashi bakaele na bana.

¹⁷² Ngacakutila kuti Nakweba mwi Shina lwakwa Yesu Kristu ukutila Acitile ico, kabili na shininkisha ico ukupitila muli Baibele, bushe nomba kuti wactekela ico (mwamona?), ukutila Ena acitile ico? Cisuma. Kabili ukutila Ena ali nokucita ico nakabili. Nacilungama. Kabili kutikeni kuli ici.

¹⁷³ Nshishibe. Ulya afwile ukuba cibusa wandi uwatemwikwa uwikele pano eflyo Njishibe; pantu Lesa Uwaba mu Muulu naishiba Ine nshishibe nangu fye milebele. Teti mwebe. Lelo Ndefwaya imwe mukutike kuli ici. “Lesa wandi ni Lesa Wa kutemwa, Lesa wandi kutemwa kabili tekuti acite ici. Inkondo shakwa Satana.” Ine ndesuminishanya pamo naimwe ukutila inkondo shakwa Satana. Ico nacilungama bwino. Ena ni kateka walino isonde. Ubufumu bonse ne calo conse muli lino isonde fyaba ifyakwa Satana. Lesa atile batile mu Cebo Cakwe. Satana atile, “Bena bandi.” Yesu asumine ukutila bena bali bakwe. Lelo Ena ali nokuba impyani yabo panuma yakashita akanono, Yesu alinokuba. Ifwe tatwakakwate nakabili inkondo lilya. Lelo Lesa alasuminisha Satana ukucita ici pakulungika napa bupingushi.

¹⁷⁴ Nomba, Ndefwaya ukwipusha imwe icintu cimo ilyo tatulatampa. Ndefwaya imwe mungasuke ici nokufwailisha. Ngacakutila imwe tamwacekela ukutila Lesa ena ni... (Imwe mwacitila)... ukutila tekuti acite ifi fintu. Ukutampilafye cena ukufuma kukutendeka... Nomba, mpeleni ukukutika kusha akanishiwamo ngacakutila kuti mwaumfwa. Umfweni. Mulandu nshi Lesa Palwakwe umwine eka akandile bubibubi Umwana Mwaume Wakwe noku Mwipaya paca pindama? Lesa aipeye Umwana Mwaume Wakwe paca pindama. “Cibe cena casekeshe Lesa,” eflyo Amalemba yalanda, “Ukumupuma, noku Mubuula inkanda, kabili noku Mucena.” Lesa acitile Umwana mwaume Wakwe Wine muli uyo musango ukupususha imwe.

¹⁷⁵ Ndefwaya ukwipusha palwa kwa Shauli, imfumu ikalamba iyakwa Israeli. Lesa amwebele ukuya nokusenda i Mfumu Ogi nefintu fyonse ifyo akwete kabili nokonaula mukupwililika ifintu fyonse ifyali kulya, abaume, abanakashi, abaice, nafyonse... Kabili Shauli... nangula ing’ombe ukushipaya, tekuleka nangu cimo ukuba no mweo. Kabili Shauli aile kulya nokusungapo shimo ing’ombe. Kabili na Lesa afumishepo u Mupashi pali ena noku mupatulula ukufumako kuli Ena; ena asangwike ukuba umulwani wakwa Lesa.

¹⁷⁶ Mulandu nshi Eliya aimine palya lintu Lesa apele i Mfumu ikalamba Ogi mu maboko yakwa Ahabu? Kabili aebele Ahabu ukwipaya ilya mfumu. Kabili Ahabu akene ukucita ico.

Kabili Eliya kasesema alikwete uwakumulonda ukwi. . . .Atile, “Mpuma nolupanga lobe.” Ena ailwike ukutila ni kasesema.

Ena atile, “Nshacite.” Kabili alufishe umweo wakwe. Nomba aebele umo umbi, atile, “Mpuma.” Kabili ulya muntu amumine no lupanga noku muputula. Kabili aipombele palwakwe muku icilinganya kabili aiminine palya. Kabili Ahabu ashile nanina pe celeta lyakwe.

Atile, “Cinshi—cinshi ico wiminine ulelolola pano?”

Atile, “Ukuba, Ine nalipelwe umulimo wakulonda; Nalipelwe ukulinda umo umuntu. Kabili alimpumine abutuka aya,” Atile, “kabili Na mulekele aya. Kabili bena batile ngacakutila Nacitile ico, Mfwile nalipila no mweo wandi.”

Atile, “Ukuba, ufwile walipila no mweo obe.”

Aipombolwele umwine pa lwakwe nokutila, “EFYA SOSA SHIKULU, pantu iwe tawaipeye ilya mfumu kulya, iwe uli nokulipila pali ico no mweo obe.” Ico nacilungama? Ico nacilungama bwino bwino.

¹⁷⁷ Leken i mibelengeleko icintu cimo pano. Ngapalwa Babiloni, lintu Yoshua. . . .lintu Lesa atumine Yoshua ukuya ukwabukila kulya, kabili ena aipeya mukupwililika abana abanono, abana, kabili nefintu fimbi fyonse. Kabili ngacakutila alekele icintu cimo ukuba no mweo. . . .Ena aonawile ifintu fyonse ukupwisha. Utwana utunono utwaba Pelishiti, ena atonawilefye. Lesa efyo amwebele ena. Kabili ngacakutila akene ukucita ico, cena cali nokusenda umweo wakwe.

¹⁷⁸ Nalacipwisha cena mu mamineti ayanono. Lesa kutemwa, ukutemwa kwapwililika; lelo imwe twamwaishiba ifyo ukutemwa kwaba. Uyo wine e mulandu abantu tabaishibila ileelo ifyo ukucetekela kwaba. Lesa kutemwa. Ena afwile aba mukutemwa; Ena aba uwa maka palwakwe pa Cebo Cakwe. Kabili Alasunga i Cebo Cakwe. Afwile atemwa imwe. Kabili ngacakutila Atemwa imwe, Afwile amicingilila imwe.

¹⁷⁹ Kutikeni kuno. Imwe mulanda pakupona kwa bana. Loleleniko pali mineti imo, lekeni milangeko icintu cimo pamo mu Malembo, ico—ico Baibele yalanda palwa ifi fintu pano. Leken tuye pano kabili tukutikefye kuli ici muli mineti fye nokumona ico Lesa alanda. Nomba, Ndebelenga ukufuma muli Esekiele chapitala 9, ngamulefwaya ukulemba ico. Kutikisheni mukonke bwino:

Kabili. . . .Ena abilikishe pamo mu matwi yandi ne shiwi ilikalamba, ne shiwi ilikalamba, nokutila, Balengeni abali no mulimo wakumona pa musumba bapalamine mupepi. . . . umuntu onse ne cilwilo cakonaowilako mukuboko kwakwe. (Nomba, uyu ni Lesa ulelanda.)

Kabili, moneni, abantu mutanda baishile ukufuma munshila ya mpongolo yaba muulu, iyo iyalola ku kapinda ka ku kuso, kabili umuntu onse ali necakwipailako icilwilo mukuboko kwakwe; kabili umuntu umo pakati kabo ofwele ifyakufwala fya buuta, no lusengo lwa inki ulwakwa kalemba ku lubali lwakwe: kabili baingile mukati, nakwiminina ku...lubali lwa cipailo ca mukuba.

Kabili ubukata bwakwa Lesa wakwa Israeli nabunina ukufuma pali ba Kerubi, apo ena ali, ukuya ingila pa mwinshi wa ng'anda. Kabili aitle ine...kumuntu uwafwele insalu ya buuta, pano na...ukwete u... lusengo lwa inki mukuboko kwakwe—nangu kulubali;

Kabili eico...Kabili SHIKULU... (Ifilembo fikalamba S-H-I-K-U-L-U, uyo ni Lesa.)...SHIKULU atile kuli ena, Kabiye pakati ka musumba, upite pa kati ka Yerusalemu,...ubike akeshibilo pa mpumi ya muntu uyo uteta no...kulila pa...fya muselu...ificitwa pakati ka uko.

Kabili kuli bambi ena... (Uyu SHIKULU)...atile mu matwi yandi, Mukonkeni panuma yakwe mupite mu musumba, kabili mukome: kabili mwileka amenso yenu yalekelele, nangula imwe ukumfwa ubulanda: (Moneni, versi 6.)

Mupwishishe—Ukwipaya onse umukalamba... umwaice...bacishiko,...abana banono,... abanakasha:... (Lesa efyo alandile ifyo. Lesa efyo alandile!)...lelo mwipalama pa muntu onse uukwete akeshibilo; kabili atampile paba kote...apa nshila—nokutampila pa muntu umukote...uwali mu ng'anda.

¹⁸⁰ Mu mashiwi yambi, Lesa atile kuli aba bantu, “Nomba, loleleni; Nalabikapo akeshibilo pali aba bantu mukubalilapo, abo abaipelesha icine cine kuli Lesa...” Kabili Abikile akeshibilo pali bena. Atile, “Nomba,” kuli aba bantu abakwete ifilwilo fya kwipailako, “imwe kabiye mupite kabili mwilekelela abanakashi, abana, nangu icili conse, lelo mupwishishe kwipaya ifintu fyonse.”

¹⁸¹ Mwisonde lya lyeshi mu konaula, lintu imiku ama millionsi nama millionsi kabili nama billionsi ya bantu yali pe sonde, kabili Lesa atumine kashimikila mukalamba uwa mushilo ukuya uweshina lyakwa Noah, kabili ashimikile imyaka ikana limo namakumi yabili, ukubeba ukwisa ingila mu bwato, kabili nabonse abashili nokwingila mu bwato bali nokufwa...Kabili Lesa uwa Maka yonse, uwakwete ubutungulushi pa myuulu, atumine imfula ukwisa iyo mukupwililika ya onawile ama millionsi ya bantu abakalamba, ayabantu abaice, ayatwana tunono, ukupulukuta no konaikila mu menshi.

¹⁸² Lesa uwa Maka yonse, kabili Ena mukulungika aba ni Lesa wakutemwa. Kabili ico ecine. Afwile ukuba. Alitemwa Abakwe Umwine. Afwile aba uwaikwatila amaka pa Cebo Cakwe. Eico tafwile ukuba . . . icakwimya ifikansa, lelo kuti kwaba ukukana suminishanya pamo. Lesa wenu wakutemwa . . .

¹⁸³ Pano tapapitile inshita iikalamba Nalelanda . . . Cena cali limbi ni Nte yakwa Yehova. Umuntu aishile nokutla, “Munyina Branham, bushe ulepilibula ukunjeba ukuti walicetekela ukutla kwaliba imbo iibilima?”

Natile, “Cena ico teco Nanda, cena cintu Baibele yalanda.”

Atile, “Bushe ulepilibula ukunjeba ukutla uwakutemwa Taata wamu Myuulu kuti aoca abana Bakwe ukupwililika? Mulandu nshi,” atile, “iwe teti oce umwana obe.”

Natile, “Iyo, mukwai!”

“Ukuba nomba, ngacakutla iwe ngo muntu walikwata ukutemwa kwafula (mwamona, ifyo abantu benga pilibula icintu mumbi?), ngacakutla iwe ngo, muntu walikwata ukutemwa kwafula, bushe iwe ulentontokanya ukutla Taata wamu Myuulu uwakutemwa kuti aonaula abana Bakwe?”

¹⁸⁴ Natile, “Nakalya!” Ena tonaula abana Bakwe, lelo iwe uli mwana wakwa nani? Lesa tonaula abana Bakwe. Alesha namaka Yakwe ayasuma ukubaleta mukati. Lelo ena ni ciwa uyo uwakakulwa eonaula abana bakwe. Eico Lesa asuminishafye Satana.

¹⁸⁵ Lolesheni. Ali ninani ulya uwasuminishe ububi ukwisa kabili Satana ukufuma ukuya no konaula uwapwililika umubomfi uwapwililika uwa kwa Lesa ukufika pali Yesu Kristu, abana bakwe nafyonse ifyo akwete, Yobo? Kabili Lesa atumine umupashi wa bipa ukuya kulya nokonaula bonse abana bakwa Yobo kabili na fyonse ukweshya fye umubomfi Wakwe. Bushe ico nacilungama? Mucine.

¹⁸⁶ Oh, Ine kuti naiminina pano pali ora umo nokulamilangishafye fyena, Munyina, Nkashi yandi. Ico nacilungama, onse untu iwe wingaba. Taufwile iwe ukuba uwasakana noyu Mupashi wakwa Lesa. Inkondo ebupingushi bwakwa Lesa pa fyalo. Ifya bonaushi fitumwa na Lesa. Baibele efyo yalanda. Kabili Lesa ni Lesa wakutemwa, lelo Lesa ni Lesa wabukali pamo. Kabili imwe tamwakeminine kucinso ca wakutemwa . . . Ico ecintu ica cena ichalichi ileelo.

¹⁸⁷ “Ni Taata umo uwakutemwa, ifyo fine Tekuti atemwe ine ukucita ici.” Ngacakutla ulefwaya ukucita ico, iwe kuti watwalililapo ukucita ico cine, pantu ukutemwa kwakwa Lesa takwaba muli iwe mukubalilapofye.

¹⁸⁸ Tulepekanya ukulya Umulalilo mukashitafye akanono, kabili Ndefwaya ici icine cine cingile muli imwe. Ici cintu cili, ico icili mu mutima wenu cili nokufumya, ukupanga umweo

wenu. Umusango wa lubuto luntu mwabyalya mu mushili luli nokuleta imibele yaluko. Kuti imwe mwabula shani ici—icilimwaca popokoni nokupanga a—amankumba ukufuma muli cena? Imwe teti mucite ico ukucila pafyo imwe mwingabula ulubuto lwe taba nokufumyamo ica myunga. Imwe teti mupange fyena, pantu fyena fintu fibili ifya mibele yalekana, ifintu fibili ifya bumi bwalekana pamo. U . . . Imwe—imwe kuti mwabula ulubuto lwamankumba nolubuto lwa kanyense, kabili fyena fimoneka mukupwililika ifya palana mpaka no muntu uwaishibisha kuti afilwa ukufipatulula. Ico nacilungama. Icintu fye cimo ico ufwile ukucita kubyala fyena. Fyonse fibili filamoneka ifyapalana mu mibele, lelo mufwile mwabyala fyena. Fyonse fibili fili nokutwala; kabili cimo cili nokuba amankumba nacimbi cili nokuba kanyense. Ico nacilungama bwino bwino.

¹⁸⁹ Mwatila, “Mulandu nshi, cinshi icipanga *ulu* ulubuto, lwena lumonekafye ukupalana bwino bwino kwati *nyulu*, ukutwala imibele iyaluko iyapusana?” Cena nipamulandu wakutula ulya umusango wa bumi waba mukati kaluko.

¹⁹⁰ Kabili umwaume nangu umwanakashi uyo uulanda ukutula mwina Kristu kabili tekala umusango waulya mweo, ukupitila mukusenamina kwakwa Lesa, ena mankumba. Kufisabo fyabo imwe muli nokubeshiba. Nga cakutula cilya icintu cili mu mutima obe, cilelanda pafyo iwe waba ku ncende kumo kumbi. Nga cakutula lwena lubi, lwena lulangisha ukutula iwe waba mulya. Lintu iwe wafwa, iwe uli nokuyafye kulya kwine kuntu iwe waba kale.

Nga cakutula iwe waliba umusuma kabili iwe—iwe waba umusuma pantu Lesa alipanga iwe umusuma, kabili iwe walifyalwa cipya cipya, iwe naulinga ukuya muli ilya inshila, pantu u Mweo obe uli nokulanda pali iyi ncende. Nga cakutula wena walanda palwa pano, uko eko iwe uli nokuya. Nga cakutula yalanda palwa kulya, kulya eko iwe uli nokuya. Mwamona?

¹⁹¹ Ico iwe uli pano . . . Bika ici mu mano yobe nombamba. Ine ndeya ndeisalila. Lelo ico iwe uli pano ecishibilo icakutula iwe uli icintu cimo cimbi ku ncende imo. Imwe lyonse mufwaya ukuba mukupwililika, imwe mwebena Kristu. Kwaliba ukupwililika, kabili uko ukupwililika takwaba muli buno bwikashi. Lelo umwaume onse no mwanakashi pano uwaba umwina Kristu, umuntu onse uwaba umwina Kristu pano nombamba aliba kale uwakatamikwa Mukubapo ukwakwa Yesu Kristu. Kabili iwe walikwata umubili umbi. Iwe tauli nokukwata inshita imbi, iwe naukwata nombaline. Nombaline kuli umubili umbi uulelolela pali iwe nga cakutula uyu umu waonaulwa. Bushe kuti watontonkanya pali ico. Belenga ico pakashita akanono.

¹⁹² Bushe nawishiba ukutula cila umu pali ifwe limbi kuti aba mu muyayaya ilyo akasuba takalatula mailo ulucelo? Nombamba, nga cakutula iwe tauli umwina Kristu, cibusa wandi, kulifye

icintu cimo icishele kuli iwe. Iwe ufwile waya muli iyo inshila. Nga cakutila iwe uli muli ulya musebo, ufwile waba muli ulya musebo. Nga cakutila iwe uli lubuto lwetaba, ufwile watwala itaba. Nga cakutila iwe uli cimuti ca myunga, iwe kuleta ubumi bwa cimuti ca myunga. Nomba, nga cakutila iwe waliba ku chalichi ku ncende imo ico icishaishiba kabili icishifundisha, kabili cilekafye iwe uleisa ku chalichi nokuba membala uwa chalichi. . . Iwe kuti watila, “Ukuba, Munyina Branham, i chalichi candi cifundisha ukutila ifwe kuti twapokelela Yesu Kristu ngo Mupusushi wesu. Nga cakutila ifwe twacetekela pali Shikulu Yesu Kristu ifwe ninshi natupusuka.” Nga cakutila umweo obe taulepashanishiwa pali ico, ninshi iwe taulati upange ico.

¹⁹³ Bushe imwe mwalishiba ukutila ciwa alicetekela ukutila Yesu Kristu Mwana wakwa Lesa? Bushe walimwishiba Yesu palwalala, nangu, walishiba ciwa palwalala alandile ukutila Yesu Mwana wakwa Lesa? Kabili ena tapuswike. Kabili ena tekuti apusuke; ena ni ciwa. Eico ukulanda ukutila Yesu Mwana wakwa Lesa. . .

¹⁹⁴ Bushe walishiba ukutila bonse balya aba Fariseo naba Saduke, cila umo ali uwaipelesha uwa bukapepa nganshi; ifyo bena batemenwe Lesa ne mitima yabo, bena eflyo batontonkenye; kabili bafililwe ukumona ulya uwakaele Umo, u Mwana wakwa Lesa, ukumwishiba Ena ukuba u Mwana wakwa Lesa. Kabili cibe, bena bali ababukapepa nganshi (bushe ico nacilungama?), abaipelesha nganshi muli bukapepa, aba masambililo nganshi, baishibe Baibele bwino ukucila pali bonse bakasambilila wesu ileelo. Bena tabakwete nangu cimo icakucita lelo ukupita munkulo shabo kabili babombele Shikulu.

¹⁹⁵ Nomba, lolesheni ifyo Amalemba yalanda: “Munshiku isha kulekelesha. . .” Kuli imwe, mwe fibusa fyandi abena Kristu, kabili pamo nokutemwa ukwa bulesa, Baibele yatila, “Mu nshiku isha kulekelesha abaume. . . kukesaba inshita iyo abaume bakaba abayumfwa, aba mano yapa muulu, abatemwa ukwangala ukucila ukutemwa Lesa.” Nomba, bushe ico te cine?

¹⁹⁶ Umuntu umo muli cino cikulwa aile ku pate yapa Mwaka Upya ubushiku bwafumineko, kabili pesamba bena balikwete ifyakunwa ifishikola nefya kwangala kabili nokutwalililapo, ifyakulya ifyapa cingulo bushiku ifyalowa ifyatalala, nefyaba ngefyo. Ama chalichi yapele nefyakushana. Ifyo bwino bwino fye Lesa aebele bena ukukana cita, bena bacitile ifyo mwi Shina lyakwa Kristu. Kabili pano pali ifyo Yesu aebele i Chalichi ukucita, kabili bena bakene ico. Yesu, aya emashiwi Yakwe aya kulekelesha, ubufwayo Bwakwe necipangano ku Chalichi atile: “Kabiyeni imwe mwi sonde lyonse; muleshimikila i Mbila nsuma ku cibumbwa conse. Ena uyo uwacetekela kabili no kubatishiwa akapusuka; uyo uushakacetekele akasekwa. (Limbi apo epo kakumba wenu afikilele ukubelenga. Lelo pano icisheleko ica ico.)

Ifi ifishibilo fikakonka bena abo abacetekela; mwi Shina Lyandi bakatamfya ifiwa; bakalandila mu ndimi ishitya; nga cakutula baikate i nsoka nangu banwa ifintu ifipaya, fyena tafyakabacite bena ifyabipa; kabili nga cakutula bena babika amaboko yabo pabalwele bakondapwa.”

¹⁹⁷ Nomba, ico eco Yesu alandile kuli bena ukucita mwi Shina Lyakwe. Bena bakana ico ico icabapo, lelo baya nokucita icapusanako fye kuco Ena alandile, nokufundisha ukutula cena calipita, tapali nangu cimo kuli ico, nokufundisha ifya mipepele mucifulo. Oh, emulandu wine ifwe tubelele mumibele tulimo.

¹⁹⁸ Lolesheni pano, leka nkwebe, munyina. Lintu i Chalichi cafika pa ncende mpaka cena, ukutula cila membala muno aba nomulimo pamo no Mupashi wa Mushilo na maka, mpaka fyena ifishibilo fyakonka.

¹⁹⁹ Ndetontonkanya pa Washila Paulo palya pacilila panuma yakubunda kwa bwato. Lesa amupele ena icimonwa. Lintu inshiku amakumi yane akasuba no bushiku. . . Isubilo lyonse lyalipwile ukutula kuti bapusuka. Akanono, akabwato akakale kalesensenunwa kwati *ngefi*, kabili bena bonse balelila, kabili inshiku amakumi yane akasuba nobushiku. Paulo ali palya, akwete icimonwa. Aishile fuma; kabili atile, “Mube nokushipa ukusuma, pantu Malaika wakwa Lesa, Untu ine Naba umubomfi wakwe naiminina mupepi naine nokutula, ‘Mwitina, pantu imwe mufwile ukuletwa kucinso cakwa Kaisaleya. Kabili moneni, Lesa napela bonse abo abasenswa pamo nankwe.”

²⁰⁰ Lintu ubwato bwabundile nokuya kulya kululamba, kabili bafikile kulya nokuba pamo nabekashi, Paulo aletaba inkuni, kabili aile nokuya shibika pamulilo. Kabili muli shena mwali insoka iikalamba, yamusumine pakuboko. Nomba, ilya insoka yaingishe sumu yaiko mukuboko kwakwe iyo nga yalimwipeye munshita iinono. Abekashi batile, “Moneni ulya muntu alapona afwe, pantu ena alafwa munshitafye iinono.”

²⁰¹ Ena ali nakakwa muminyololo pakushimikila i Mbila nsuma. Abantu babukapepa bamubikile ena muminyololo. Yalya yene ama chalichi ayasuma aya bulya bushiku eya mubikile muminyololo. Nga cakutula tacali Lupapulo ulwa United States, bena kuti bacita icintu cimo cine ileelo. Ico nacilungama! Lolelenikofye mpaka ena—mpaka ena aba uwabula ulupiya pakashita ukucilapo.

²⁰² Kabili insoka yamusumine ku kuboko. Nomba moneni. Paulo tatinine. Atile, “Yesu Kristu atile, ‘Nga cakutula baimya insoka, bena teti ibacite icabipa.’” Eico ena aendele ukwisa pano, nokuitinta ukuiposa pa mulilo; apilibuka nokwenda ukuleta inkuni nashimbi nokubika pa mulilo; apilibwike umwine nokonta munuma, kabili apilibwike muli ulu ulubali nokonta kumaboko yakwe. Abekashi batile, “Mulandu nshi tafwilile? Mulandu nshi ulya muntu tafwilile? Ena afwile

aponafye nokufwa.” Lelo Paulo aiswilemo na Mupashi wa Mushilo (mwamona ico Ndepilibula?), uwaisulamo na Mupashi wa Mushilo mpaka sumu yafililwe ukumwipaya ena.

²⁰³ Oh, munyina, mpela i chalichi icaisulamo na Mupashi wa Mushilo. Lesa ali nokucita mumwaka umo ico aba fyamapepo bafilwa ukucita mu myaka amakana yabili. Imwe loleleni mpaka ukusubwa ukwa Chalichi icine cine cauma pa ng’anda pali balya abacishinka abanono abashalapo. Panuma yaminshi yabena Fyalo naisalwa, oh, Lesa ali nokusuba i Chalichi nombamba. “Ena uyo uwaba uwatapa, lekeni ena abe uwatapa ifyo fine. Ena uyo uwaba uwalungama lekeni ena abe uwealungama ifyo fine, kabili ena uyo uwaba uwa mushilo lekeni ena abe uwa mushilo ifyo fine.” Kabili Lesa ali nokusuba i Chalichi pamo na Maka ayakwa Lesa, kabili ifintu fili nokulacitika. Teifyo fyeka lilya, lelo Ena alecita ico nombamba.

²⁰⁴ Moneni ifishibilo ne fisungusho; nombamba abantu balolesha ukushinguluka nokutila, “Ukuba, fyena fyakwa ciwa.” Oh, pantu bena tabaishiba Amalemo, nangula amaka yakwa Lesa. Kabili uyo wine e mulandu bena balandila ico.

²⁰⁵ Lekeni Shikulu amipale imwe. Mbeledeniko uluse pakumikokosha. Ine nshicita ifi lyonse, lelo Ine nshifika apatali pamo naimwe. Eico Ine limbi teti ngasuke aya amepusho umwabela amatontonkanyo yenu ne fintu. Ico caciba niyabili ayacasukwa muno lucelo. Nga cakutila Ine nshacitika, Lesa amipale. Kabili Ine—Ine nshacipilibula uku—ukumikalifya nangu icintu cimo. Ine nacilandafye ifyo. . . Imwe mwaipwishe ine mu mepusho. Nacitika icisuma icakwishiba kwandi pakwasuka. Ico nacilungama.

²⁰⁶ Nombamba, Nshishibe ifingi palwa fintu limbi. Ine nshishibe nangu cimo ico Mfwile ukwishiba. Lelo icintu cimo ico Njishibe cakutila, Yesu Kristu atupuswishe ukufuma kulubembu, ukutubakilila ukufuma kulubembu, nokutupela amaka Yakwe na mapalo Yakwe.

²⁰⁷ Kabili nga cakutila kuti mwamona ukushinguluka nokumona ico ici citika mu bantu abo abapepelwapo. . . Lolesheni ukuya monse monse mu fyalo nokulolesha pafishibilo nefisungusho monse monse. Kabili lolesheni pa nshita ileisa. Kwati ni ilya imisambo ibili iyo twaleshimikilapo pano panshita iyapita, ukwisa ukufuma mu Kutendeka, ifyo bena balelangisha ubunte bwabo konse konse. Ifyo abashacetekela, ababa abaminafye kabili abapelwa umucinshi muli bukapepa bwakwe, lelo abakwata imibele ya bukapepa, lelo abakana amaka yabuko. . . Kabili ne Chalichi ciletwalililapo ukuya.

²⁰⁸ Lekeni Shikulu Yesu amipale, cila umo, e pepo lyandi. Kabili lekeni imwe mwikale ukutila muli nokuba abafininwa, lekeni Lesa abike pali imwe mwe bantu, abafininwa pa myeo iyaluba mpaka tekuti mulale akasuba nangu ubushiku. Lekeni

Les aapele iyi Branham Tabernacle shilya insambu ishakuba abafininwa apakalamba. Nshilesakamana nga cakutilla imwe tamubilikisha, nga cakutilla imwe tamucita icintu cimbi, nga cakutilla imwe kuti mwabafye abakwata icisendo icikalamba pa myeo iyo iyaluba mpaka imwe mwafilwa ukulala. Lintu imwe mwacita ico, i sonde likalaingila muno ukutilla bapepelwako. Ico nacilungama. Isonde lili nokwisa ukwisa lipepelako. Imwe muli nokuba abaishibikwa konse konse. Les a atupele u Mupashi Wakwe: atulenge ukuba abaicefya; atuputaulemo; nokutulenga abakaba pamo namaka yakwa Les a ukundapa abalwele, ukutamfya ifiwa, ukucita ifishibilo fikalamba nefisungusho; lintu imwe mwabika amaboko pabalwele nokwipusha pali lilya ipalo, ukwabula nangu ibimbi limo mu mutima wenu, imwe mwacetekela ukutilla Les a ali nokucita ico. Moneni uyo umulwele, ena aletampa ukuba bwino. Mulandu nshi? pantu ububi nabuya ukufuma pali ico. Kwati fye cimuti ico caiminine, Yesu aloleshe, kabili takwali icisabo pali cena. Atile, “Uli uwatipwa.”

Panuma ya ma ora amakumi yabili na yane balipitile. Petro atile, “Lolesheni, amabula yalebonsa kale.” Icintu cimo calicitike. I Cebo cakwa Les a calilandilwe.

²⁰⁹ Yesu atile, “Kwateni icitetekelo muli Les a. Pantu nga mwasosa kuli ulu lupili sela, kabili tamutwishike, lwena luli nokunakila imwe.” Kwateni icitetekelo muli Les a.

Nomba, yena ni nshita ya Mulalilo. Ilyo tulekontamika imitwe yesu Nalaipusha umuntu umo ukwisa pa cinanda.

²¹⁰ Shikulu, ino e nshita, inshita ilyo nalimo abaume na banakashi, Shikulu, isonde lyonse lyamona ukutilla inshita ikalamba iya bupingushi ileisa ilepalamina lintu Les a ali nokupingula ifyalo fyonse mu bwiminishi bwabo ubwa mufikansa fyacalo. Ukuli konse, incende ili yonse, kabili umuntu onse alingile ukwiminina ku bupingushi bwakwa Les a. Kabili Taata, tuli abansansa nganshi pakwishiba ukutilla kwaliba umwakubutukila umo aba abantu abo. . . abengafwaya benga butukila. Kabili neyo nshila muli Yesu Kristu Uyo uwaba u—u Mwana wakwa Davidi. Kabili tuletotele Imwe, Taata uwatemwikwa, pakutuma Ena pe sonde, ukutilla Ena ni Nshila iyo tufwile twapitilamo; Imwe kuti mwatupapatilako, no kufumyapo imembu shesu, pa kutilla twingafulumuka ubukali nokusekwa kwakwa Les a. Twalishiba ukutilla ubukali buli no kwisa. Kabili icakutilla, ngafintu Yohane alandile munshiku ishakitako, “Fulumukeni ku bukali ubo buleisa.”

²¹¹ Nomba, Shikulu, twapepa ukutilla ilyo tuleya Umulalilo muno bushiku ukutilla Mwalatusangulula, Shikulu, no Mulopa Wenu uwakusamba; kabili lekeni ulubemba lonse ulwa aba bantu lwelelewe. Naicefya kabili mucishinka napepa, mwe Les a, ukutilla ta Mwaleke umo pali ifwe ukulya ukwabula ukufikapo.

Pantu Imwe mwalisosa mu Cebo Cenu, nga twacita fyo, ifwe tuli no mulandu ku Mubili naku Mulopa wakwa Shikulu. Nomba, Taata, lengeni aba bantu babe aba mushilo abaipelesha, ukutila twingalya uyu ukwabula icibala.

²¹² Kabili nomba, Taata, natwiluka ukuti Umulalilo wabalilepo ukupelwa mulya mu Egypto. Kabili balya abantu basendele u Mulalilo, umwana wa mpaanga no mukate, ilyo baleya, imyaka amakumi yane baendele mu matololo; kabili pali nangu umo uwanaka pakati kabo ilyo bafumine mu matololo. Balilile Umulalilo.

²¹³ Lesa beni no luse. Ndepepa ukutila abalwele bonse bondapwe, bonse abaluba balapusuka. Kabili bonse abo aba mimonekelefyey kabili aba bucaibela, lekeni bese mupepi ku mililo yakwa Lesa, ukubeleleka imyeo yabo. Peleni ici, Shikulu. Tubeleleni uluse nomba no kutwafwilisha. Twapepela mwi Shina Iya Mwana Wenu.


²¹⁴ Kabili ilyo tucili natukontamika imitwe yesu, Ndesunguka (ilyo munyina aletupela apakwimbila ulwimbo lunono pacinanda) nga kuliko umuntu muno uyo uwingemyako ukuboko kwakwe nokutila, “Munyina Bill, Ine—Ine mucishinka... pa mibele ya mweo. Ine—Ine—Ndefwaya iwe unjibukisheko. Ine—Ine—Ndefwaya ukupokelela Mupashi wa Mushilo.” Bushe kuti waimyako ukuboko kobe? Utile, “Njibukisheniko.” Lesa ukupale. Lesa akupale, naiwe, naiwe, iwe, naiwe, Lesa akupale, na iwe. Lesa akupale, naiwe, iwe, naiwe, iwe, Munyina. Owe, amaboko konse konse. Lesa akupale, Munyina. Lesa akupale. Lesa akupale, Nkashi. Iwe, Nkashi, Namona ukuboko kobe, ukutila ulfwaya ukupokelela Mupashi wa Mushilo. Lesa akupale, Munyina.

²¹⁵ Bushe tamulefwaya fye ukwenda mupepi panono. Ibukisheni mwe banandi, tuleikala mupepi no Kwisa kwa kwa Shikulu wesu. Nomba, Lesa aleshininkisha Ifyebo Fyakwe, ifishibilo ne fisungusho ukuli konse.

²¹⁶ Nomba, mucine cine icakuti Lesa tekuti ansuminishe ukuya kunse no kusubwa na Mupashi wa Mushilo ukubomba ifishibilo ne fisungusho, ukubwela nokushimikila i Cebo, na fimbipo, kabili nokupela cena konse konse, no kucita ifi fintu, kano fye Ampela inshila yakuficitilamo i Cebo Cakwe. Ena tekuti apele ico. Eico Ine ninjishiba ico Ndelalndapo.

²¹⁷ Ngacakutila iwe taukwete Yesu Kristu, taukwete Mupashi wa Mushilo, leka Lesa ukuti takulekele iwe ukukwata ukutusha ukuli konse mpaka iwe wapokelela Mupashi wa Mushilo. Taufwile ukubepekwe. Taufwile ukusendafye kumo uko ukulapila ukwabula ukumfwamo ububi nokutila ukuti naukwata Mupashi wa Mushilo. Iwe taupokelela Mupashi wa Mushilo lintu wacetekela. Taucetekela pakutila ukwate Mupashi wa Mushilo. Cena cabupe cakwa Lesa. Paulo atile, “Bushe

mwalipokelela Mupashi wa Mushilo ukutula apo mwacetekela?” Eico cetekeleni cena. Kabili lekeni Lesa apele Cena kuli imwe.

²¹⁸ Nomba, Taata, kulibonse abo abacimya amaboko yabo, Napepa ukutula Mwalabapela Umuntu uwa Mupashi wa Mushilo ino ine nshita. Lekeni Ese mukushika muli aba abengi, ikumi nangu ikumi nabasano ya maboko yacima pamuulu. Ndepepa ukutula Mwalapela cila umo uwamuli bena ulubatiso lwa Buntu Bwenu. Lekeni bena besushiwe nganshi na Mupashi wa Mushilo, mpaka ifishibilo ne fisungusho fikacitike mu myeo yabo, bena bali nokumona imisango yonse iya fishibilo. Kwati fintu Yesu alandile ukutula, “Ifi fishibilo fikakonka abo abacetekela.” Fikilisheni, Taata. Ifwe mukuicefya twapepela mwi Shina lya Mwana Wenu, Yesu Kristu. Ameni. (Munyina Neville.) 

54-0103E Amepusho Na Masuko #2
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembeba na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org